

**تلخيص**

**تفہیم الولان**

**ترجمہ و تفسیر**

**سید ابوالاصلیم مودودی**

**تلخيص**

**مولانا صدر الدين اصلاحی**

# الانفال

زمانہ نزول

یہ سورہ ۲ ہجری میں جنگ بدر کے بعد نازل ہوئی ہے اور اس میں اسلام و کفر کی اس پہلی جنگ پر مفصل تبصرہ کیا گیا ہے۔

تاریخی پس منظر

قبل اس کے کہ اس سورہ پر تبصرہ کیا جائے، جنگ بدر اور اس سے تعلق رکھنے والے حالات پر ایک تاریخی نگاہ ڈال لینی چاہیے۔

نبی ﷺ کی دعوت {کلی دور کے اختتام تک} اس حیثیت سے اپنی پختگی و استواری ثابت کرچکی تھی کہ ایک طرف اس کی پشت پر ایک بلند سیرت، عالی ظرف اور داشمند علم بردار موجود تھا جس کے طرزِ عمل سے یہ حقیقت پوری طرح نمایاں ہو چکی تھی کہ وہ اس دعوت کو انہائی کامیابی کی میزبانی کے پہنچانے کے لیے اٹل ارادہ رکھتا ہے۔ دوسرا طرف اس دعوت میں خود ایسی کشش تھی کہ وہ دلوں اور دماغوں میں سرایت کرتی چلی جا رہی تھی۔ لیکن اس وقت تک چند حیثیات سے اس دعوت میں بہت کچھ کسر باتی تھی:

اولاً، یہ بات ابھی پوری طرح ثابت نہیں ہوئی تھی کہ اس کو ایسے پیروں کی ایک کافی تعداد بھم پہنچ گئی ہے جو اس کی خاطر اپنی ہر چیز قربان کر دینے کے لیے دنیا بھر سے لڑ جانے کے لیے تھی کہ اپنے عزیز ترین رشتوں کو بھی کاث پھینکنے کے لیے آمادہ ہیں۔

ثانیاً، اس دعوت کی آواز اگرچہ سارے ملک میں پھیل گئی تھی، لیکن اس کے اثرات منتشر تھے۔ اس کو وہ اجتماعی طاقت بھم نہ پہنچی جو پرانے جنے ہوئے نظامِ جاہلیت سے فیصلہ کن مقابلہ کرنے کے لیے ضروری تھی۔

ثالثاً، ملک کا کوئی خط ایسا نہیں تھا جہاں {یہ دعوت} قدم جما کر اپنے موقف کو مضبوط کرتی اور پھر آگے بڑھنے کی سعی کرتی۔

رابعاً، اس وقت تک اس دعوت کو عملی زندگی کے معاملات اپنے ہاتھ میں لے کر چلانے کا موقع نہیں ملا تھا۔ اس لیے ان اخلاقی اصولوں کا مظاہرہ نہیں ہوا کتا تھا جن پر یہ دعوت زندگی کے پورے نظام کو قائم کرنا اور چلانا چاہتی تھی۔

بعد کے واقعات نے وہ موقع پیدا کر دیے جن سے یہ چاروں کمیاں پوری ہو گئیں۔

کی دور کے آخری تین چار سالوں سے یہ رب میں آفتاب اسلام کی شعاعیں مسلسل پہنچ رہی تھیں اور وہاں کے لوگ متعدد وجوہ سے عرب کے دوسرے قبیلوں کی بہ نسبت زیادہ آسانی کے ساتھ اس روشنی کو قبول کرتے جا رہے تھے۔ آخر کار نبوت کے بارہویں سال حج کے موقع پر ۵۷ نعمتوں کا ایک وفد نبی ﷺ سے رات کی تاریکی میں ملا اور اس نے نہ صرف یہ کہ اسلام قبول کیا بلکہ آپ کو اور آپ کے پیروں کو اپنے شہر میں جگہ دینے پر بھی آمادگی ظاہر کی۔ مقصد یہ تھا کہ عرب کے مختلف قبائل اور خطوط میں جو مسلمان منتشر ہیں وہ یہ رب میں جمع ہو کر اور یہ رب مسلمانوں کے ساتھ مل کر ایک مشتمل معاشرہ بنالیں۔ اس طرح یہ رب نے دراصل اپنے آپ کو ”مدينة الاسلام“ کی حیثیت سے پیش کیا اور نبی ﷺ نے اسے قبول کر کے عرب میں پہلا دارالاسلام بنایا۔

اس پیش کش کے معنی جو کچھ تھے اس سے اہل مدینہ ناواقف نہ تھے۔ اس کے صاف معنی یہ تھے کہ ایک چھوٹا سا قصبه اپنے آپ کو پورے ملک کی تواروں اور معاشری و مدنی بایکاٹ کے مقابلہ میں پیش کر رہا تھا۔ دوسری طرف اہل مکہ کے لیے یہ معاملہ جو معنی رکھتا تھا وہ بھی کسی سے پوشیدہ نہ تھا۔ دراصل اس طرح محمد ﷺ کی قیادت و رہنمائی میں پیروانِ اسلام میں، ایک مشتمل جھٹے کی صورت میں مجمع ہوئے جاتے تھے۔ یہ پرانے نظام کے لیے موت کا پیغام تھا۔ نیز مدینہ جیسے مقام پر مسلمانوں کی اس طاقت کے مجمع ہونے سے قریش کو مزید خطرہ یہ تھا کہ یمن سے شام کی طرف جو تجارتی شاہراہ ساحل بحر احمر کے کنارے کنارے جاتی تھی، جس کے حفاظت رہنے پر قریش اور دوسرے بڑے بڑے مشرک قبائل کی معاشی زندگی کا انحصار تھا، وہ مسلمانوں کی زد میں آ جاتی تھی۔ اور اس وقت {جو حالات تھے ان کے پیش نظر} مسلمانوں کے لیے فی الواقع اس کے سوا کوئی تدبیر بھی نہ تھی کہ اس تجارتی شاہراہ پر اپنی گرفت مضبوط کریں۔ چنانچہ نبی ﷺ نے {مدینہ پہنچنے کے بعد ہی اس مسئلے پر توجہ منعطف فرمائی اور اس سلسلے میں} دو اہم تدبیریں اختیار کیں۔

ایک یہ کہ مدینہ اور ساحل بحر احمر کے درمیان اس شاہراہ سے متصل جو قبائل آباد تھے ان کے ساتھ گفت و شنید شروع کی تاکہ وہ حلیفانہ اتحاد یا کم از کم ناطرف داری کے معاهدے کر لیں۔ چنانچہ اس میں آپ کو پوری کامیابی ہوئی۔

دوسری تدبیر آپ نے یہ اختیار کی کہ قریش کے قافلوں کو حکمی دینے کے لیے اس شاہراہ پر ہیم چھوٹے چھوٹے دستے بھیجنے شروع کیے اور بعض دستوں کے ساتھ آپ خود بھی تشریف لے گئے۔ {ادھر سے اہل مکہ بھی مدینے کی طرف غارت گردستے بھیجتے رہے}۔

حالات یہاں تک پہنچ چکے تھے کہ شعبان ۲ ہجری (فروری یا مارچ ۶۲۳) میں قریش کا ایک بہت بڑا تجارتی قافلہ، شام سے مکہ کی طرف پلتتے ہوئے اُس علاقہ میں پہنچا جو مدینہ کی زد میں تھا۔ چونکہ مال زیادہ تھا، حمافظ کم تھے، اور خطرہ قوی تھا کہ کہیں مسلمانوں کا کوئی طاقت و روزستہ اس پر چھاپنہ مار دے، اس لیے سردار قافلہ ابوسفیان نے اس پر خطر

علاقہ میں پہنچتے ہی ایک آدمی کو مدد لانے کے لیے مکہ کی طرف دوڑا دیا۔ اس شخص کی اطلاع پر {سارے مکہ میں ہیجان برپا ہو گیا۔ قریش کے تمام بڑے سردار جنگ کے لیے تیار ہو گئے۔ تقریباً ایک ہزار مردان جنگی جن میں سے ۶۰۰ زورہ پوش تھے اور جن میں سو سواروں کا رسالہ بھی شامل تھا، پوری شان و شوکت کے ساتھ لڑنے کے لیے چلے ۔ ان کے پیش نظر صرف یہی کام نہ تھا کہ اپنے قافلے کو بچالائیں، بلکہ وہ اس ارادے سے نکلے تھے کہ اس آئے دن کے خطرے کو ہمیشہ کے لیے ختم کر دیں۔

اب نبی ﷺ نے جو حالات سے ہمیشہ باخبر رہتے تھے، محسوس فرمایا کہ فیصلہ کی گھڑی آپ پہنچی ہے {چنانچہ اندر اور باہر کی گوناگون مشکلات کے باوجود آپ نے فیصلہ کن اقدام کا ارادہ کر لیا، یہ } ارادہ کر کے آپ نے انصار و مہاجرین کو جمع کیا اور ان کے سامنے ساری پوزیشن صاف صاف رکھ دی کہ ایک طرف شمال میں تجارتی قافلہ ہے اور دوسری طرف جنوب سے قریش کا شکر چلا آ رہا ہے، اللہ کا وعدہ ہے کہ ان دونوں میں سے کوئی ایک تمہیں مل جائے گا، بتاؤ تم کس کے مقابلہ پر چلنا چاہتے ہو؟ جواب میں ایک بڑے گروہ کی طرف سے اس خواہش کا اظہار ہوا کہ قافلے پر حملہ کیا جائے۔ لیکن نبی ﷺ کے پیش نظر کچھ اور تھا اس لیے آپ نے اپنا سوال دہرا یا۔ اس پر مہاجرین میں سے مقداد بن عمرؓ نے {اور ان کے بعد حضورؐ کی طرف سے سوال کے پھر دہرائے جانے پر انصار میں سے حضرت سعد بن معاذؓ نے ولوہ انگیز تقریریں کیں، جن میں انہوں نے کہا کہ } اے اللہ کے رسول، جدھر آپ کا رب آپ کو حکم دے رہا ہے اسی طرف چلیے، ہم آپ کے ساتھ ہیں۔

ان تقریروں کے بعد فیصلہ ہو گیا کہ قافلہ کے بجائے شکر قریش ہی کے مقابلہ پر چلنا چاہیے۔ لیکن یہ فیصلہ کوئی معمولی فیصلہ نہ تھا۔ جو لوگ اس تنگ وقت میں لڑائی کے لیے اٹھے تھے ان کی تعداد تین سو سے کچھ زائد تھی سامان جنگ بھی بالکل ناکافی تھا اس لیے اکثر لوگ دلوں میں سہم رہے تھے اور انہیں ایسا محسوس ہوتا تھا کہ جانتے بوجھتے موت کے منہ میں جا رہے ہیں۔ مصلحت پرست منافقین اس مہم کو دیوانگی سے تعبیر کر رہے تھے۔ مگر نبی اور مومنین صادقین یہ سمجھ چکے تھے کہ یہ وقت جان کی بازی لگانے ہی کا ہے۔ اس لیے اللہ کے بھروسے پروہنکل کھڑے ہوئے اور انہوں نے سیدھی جنوب مغرب کی راہ لی جدھر سے قریش کا شکر آ رہا تھا۔ حالانکہ اگر ابتداء میں قافلے کو لوٹنا مقصود ہوتا تو شمال مغرب کی راہ لی جاتی۔

ے ارمضان کو بدر کے مقام پر فریقین کا مقابلہ ہوا۔ جس میں مسلمانوں کی صداقت ایمانی خدا کی طرف سے نصرت کا انعام حاصل کرنے میں کامیاب ہو گئی اور قریش اپنے سارے غرور طاقت کے باوجود ان بے سر و سامان فدائیوں کے ہاتھوں شکست کھا گئے۔ اس فیصلہ کن فتح کے بعد ایک مغربی محقق کے بقول، ”بدر سے پہلے اسلام محض ایک نہب اور ریاست تھا، مگر بدر کے بعد وہ نہب ریاست بلکہ خود ریاست بن گیا۔“

## مباحث

یہ ہے وہ عظیم الشان معرکہ جس پر قرآن کی اس سورہ میں تبصرہ کیا گیا ہے۔ مگر اس تبصرے کا انداز تمام اُن تبصروں سے مختلف ہے جو دنیوی بادشاہ اپنی فوج کی فتح یا بی کے بعد کیا کرتے ہیں۔

اس میں سب سے پہلے اُن خامیوں کی نشان دہی کی گئی ہے جو اخلاقی حیثیت سے ابھی مسلمانوں میں باقی تھیں تاکہ آئندہ اپنی مزید تکمیل کے لیے سعی کریں۔

پھر ان کو بتایا گیا ہے کہ اس فتح میں تائید الہی کا کتنا بڑا حصہ تھا تاکہ وہ اپنی جرأت و شہامت پر نہ پھولیں بلکہ خدا پر توکل اور خدا اور رسول کی اطاعت کا سبق لیں۔

پھر اُس اخلاقی مقصد کو واضح کیا گیا ہے جس کے لیے مسلمانوں کو یہ معرکہ حق و باطل برپا کرنا ہے اور ان اخلاقی صفات کی توضیح کی گئی ہے جن سے اس معرکہ میں انہیں کامیابی حاصل ہو سکتی ہے۔

پھر مشرکین اور منافقین اور یہود اور ان لوگوں کو جو جنگ میں قید ہو کر آئے تھے، نہایت سبق آموز انداز میں خطاب کیا گیا ہے۔

پھر اُن اموال کے متعلق جو جنگ میں ہاتھ آئے تھے، مسلمانوں کو ہدایات دی گئی ہیں۔

پھر قانون جنگ و صلح کے متعلق وہ اخلاقی ہدایات دی گئی ہیں جن کی توضیح اس مرحلے میں دعوت اسلامی کے داخل ہو جانے کے بعد ضروری تھی۔

پھر اسلامی ریاست کے دستوری قانون کی بعض دفعات بیان کی گئی ہیں جن سے دارالاسلام کے مسلمان باشندوں کی

آئینی حیثیت اُن مسلمانوں سے الگ کر دی گئی ہے جو دارالاسلام کے حدود سے باہر رہتے ہوں۔

﴿أَيَّاٰهَا ۵﴾ (۸۸) سُوْرَةُ الْأَنْفَالِ مَدْبُوْلَةً (۲)

## بِسْمِ اللّٰهِ الرَّحْمٰنِ الرَّحِيْمِ

يَسْأَلُونَكَ عَنِ الْأَنْفَالِ قُلِ الْأَنْفَالُ لِلّٰهِ وَالرَّسُولِ  
فَاتَّقُوا اللّٰهَ وَاصْلِحُوا دَارَتَ بَيْتِكُمْ وَأَطِيعُوا اللّٰهَ وَرَسُولَهُ  
إِنْ كُنْتُمْ مُّؤْمِنِينَ ۝ إِنَّمَا الْمُوْمِنُونَ الَّذِينَ إِذَا ذُكِّرَ اللّٰهُ  
وَجِلَتْ قُلُوبُهُمْ وَإِذَا ثُلِيَّتْ عَلَيْهِمْ أَيْتُهُ زَادَ تَهْمُرُ إِيمَانَهُ

اللّٰہ کے نام سے جو بے انتہا ہم بیان اور رحم فرمانے والا ہے۔

تم سے انفال کے متعلق پوچھتے ہیں؟ کہو؟ یہ انفال تو اللہ اور اُس کے رسول کے ہیں، پس تم لوگ اللہ سے ڈرو اور اپنے آپس کے تعلقات درست کرو اور اللہ اور اُس کے رسول کی اطاعت کرو اگر تم مومن ہو۔<sup>[۱]</sup> پچھے اہل ایمان تو وہ لوگ ہیں جن کے دل اللہ کا ذکر کر لز جاتے ہیں اور جب اللہ کی آیات ان کے سامنے پڑھی جاتی ہیں تو ان کا

[۱] یہ اس تبصرہ جنگ کی عجیب تہبید ہے۔ بدر میں جو مال غیمت لشکر قریش سے لوٹا گیا تھا اس کی تقسیم پر مسلمانوں کے درمیان نزارے برپا ہو گئی۔ چونکہ اسلام قبول کرنے کے بعد ان لوگوں کو پہلی مرتبہ پرچم اسلام کے نیچے لڑنے کا اتفاق ہوا تھا اس لیے ان کو معلوم نہ تھا کہ اس مسلک میں جنگ اور اس سے پیدا شدہ مسائل کے متعلق کیا خاص طبق ہے۔ اس وجہ سے بدر کی لڑائی میں کفار کی تکشیت کے بعد جن لوگوں نے جو جو کچھ مال غیمت لوٹا تھا وہ عرب کے پرانے طریقہ کے مطابق اپنے آپ کو اس کا مالک سمجھ یہی تھے۔ {باقی لوگوں میں ایک گروہ ان افراد کا تھا جنہوں نے غیمت کی طرف رخ کرنے کے بجائے کفار کا تعاقب کیا تھا، {اور دوسرا گروہ ان لوگوں کا تھا جو رسول اللہ کی حفاظت کر رہا تھا۔ ان دونوں گروہوں نے بھی اپنا انتھقا تقاضا کیا اور اس دلیل کے ساتھ پیش کیا کہ اگر اس میں وہ خدمت انجام نہ دی ہوتی جو انجام دی ہے تو نہ جنگ میں یہ فتح نصیب ہوئی ہوتی نہ مال غیمت ہاتھ آیا ہوتا۔} مگر مال عملاء جس فرقہ کے قبضہ میں تھا اس کی ملکیت گویا کسی ثبوت کی محتاج نہ تھی اور وہ دوسروں کی کوئی دلیل ماننے کے لیے تیار نہ تھا۔ آخر کار اس نزارے نے تینی کی صورت اختیار کرنی شروع کر دی اور زبانوں سے دلوں تک بد مزگ پھینک لگی۔

یہ تھا وہ نفیسی ای موقع جسے اللہ تعالیٰ نے سورہ انفال نازل کرنے کے لیے منتخب فرمایا اور جنگ پر اپنے تبصرے کی ابتداء مسئلے سے کی۔ اور اس تبصرے کا پہلا ہی فقرہ یہ تھا ”تم سے انفال کے متعلق پوچھتے ہیں؟“ یہ ان اموال غیمت کو جو جنگ بدر میں مسلمانوں کے ہاتھ آئے تھے ”غنم“ کے بجائے ”انفال“ کے لفظ سے تعبیر کرنا بجائے خود مسئلے کا فیصلہ اپنے اندر رکھتا تھا۔ انفال جمع ہے نفل کی۔ عربی زبان میں نفل اس چیز کو کہتے ہیں جو واجب سے یا حق سے زائد ہو۔ جب یہ تابع کی طرف سے ہو تو اس سے مراد وہ رضا کارانہ خدمت ہوتی ہے جو ایک بندہ اپنے آقا کے لیے فرض سے بڑھ کر جالتا ہے، جیسے نفل نماز۔ اور جب یہ متبوع کی طرف سے ہو تو اس سے مراد وہ عطیہ و انعام ہوتا ہے جو آقا پنے بندے کو اس کے حق سے زائد دیتا ہے۔ پس ارشاد کا مطلب یہ ہوا کہ یہ ساری رذو کلد، کیا خدا کے بخش ہوئے انعامات کے بارے میں ہو رہی ہے؟ اگر یہ بات ہے تو تم لوگ ان کے مالک و مختار کہاں بنے جا رہے ہو کہ خود ان کی تقسیم کا فیصلہ

وَعَلَى رَبِّهِمْ يَتَوَكَّلُونَ ﴿١﴾ صَلَوةً وَمِنَ  
رَّزْقِهِمْ يُنْفِقُونَ ﴿٢﴾ أُولَئِكَ هُمُ الْمُؤْمِنُونَ حَقَّاً لَهُمْ  
دَرْجَتٌ عِنْدَ رَبِّهِمْ وَمَغْفِرَةٌ وَرِزْقٌ كَيْرٌ ﴿٣﴾ كَمَا أَخْرَجَكَ  
رَبُّكَ مِنْ بَيْتِكَ إِلَى الْحَقِّ وَإِنَّ فِرْيَاقًا مِنَ الْمُؤْمِنِينَ  
لَكُرِهُونَ ﴿٤﴾ يُجَادِلُونَكَ فِي الْحَقِّ بَعْدَ مَا تَبَيَّنَ كَانُوا

[۱] ایمان بڑھ جاتا ہے، اور وہ اپنے رب پر اعتماد کرتے ہیں، جو نماز قائم کرتے ہیں اور جو کچھ ہم نے ان کو دیا ہے اس میں سے (ہماری راہ میں) خرچ کرتے ہیں۔ ایسے ہی لوگ حقیقی مومن ہیں۔ ان کے لیے ان کے رب کے پاس بڑے درجے ہیں، تصوروں سے درگز رہے [۲] اور بہترین رزق ہے۔ (اس مال غنیمت کے معاملہ میں بھی ویسی ہی صورت پیش آ رہی ہے جیسی اُس وقت پیش آئی تھی جب کہ) تم ارب تھے حق کے ساتھ تیرے گھر سے نکال لایا تھا اور مومنوں میں سے ایک گروہ کو یہاں گوار تھا۔ وہ اس حق کے معاملہ میں تجوہ سے جھگڑا رہے تھے دراں حالے کو وہ صاف صاف نمایاں ہو چکا تھا۔

کرو۔ مال جس کا بخشش ہوا ہے وہی فصلہ کرے گا کہ کسے دیا جائے اور کسے نہیں، اور جس کو بھی دیا جائے اسے کتنا دیا جائے۔  
یہاں انفال کے قصے کو صرف اتنی بات کہہ کر ختم کر دیا ہے کہ یہ اللہ اور اس کے رسول کے ہیں۔ تقسیم کے مسئلے کو یہاں نہیں چھینا گیا  
تاکہ پہلے تسلیم و اطاعت مکمل ہو جائے۔ پھر چند روکوں کے بعد بتایا گیا کہ ان اموال کو تقسیم کس طرح کیا جائے۔ اسی لیے یہاں انہیں  
”انفال“ کہا گیا ہے اور روکوں ۵ میں جب تقسیم کا حکم پیان کرنے کی نوبت آئی تو انہی اموال کو ”غناام“ کے لفظ سے تعبیر کیا گیا۔

[۲] یعنی ہرایے موقع پر جب کہ کوئی حکم الہی آدمی کے سامنے آئے اور وہ اس کی تصدیق کر کے سراط اعتماد جھکا دے، آدمی کے ایمان میں اضافہ ہوتا ہے۔ اس کے برعکس اگر ایسا کرنے میں آدمی دربغ کرے تو اس کے ایمان کی جان لٹکنی شروع ہو جاتی ہے۔ پس معلوم ہوا کہ ایمان اور انکار دونوں میں انحطاط اور نشوونما کی صلاحیت ہے۔ ہر انکار کی کیفیت گھٹ بھی سکتی ہے اور بڑھ بھی سکتی ہے۔ اور اسی طرح ہر اقرار و تصدیق میں ارتقا بھی ہو سکتا ہے اور تنزل بھی۔ البتہ فقہی احکام کے اعتبار سے نظام تمدن میں حقوق اور حیثیات کا تعین جب کیا جائے گا تو تصدیق اور عدم تصدیق دونوں کے بس ایک ہی ایک مرتبے کا اعتبار کیا جائے گا۔ {ان کی مختلف حالتوں اور کیفیتوں کا کوئی لاحظہ کیا جائے گا}۔

[۳] تصویر بڑے سے بڑے اور بہتر سے بہتر اہل ایمان سے بھی سرزد ہو سکتے ہیں اور ہوئے ہیں، اور جب تک انسان انسان ہے یہ مجال ہے کہ اس کا نامہ اعمال سراسر معیاری کارنا موس ہی پر مشتمل ہوا اور لغفرش، کوتا ہی، خامی سے بالکل خالی رہے۔ مگر اللہ تعالیٰ کی رحمتوں میں سے یہ کبھی ایک بڑی رحمت ہے کہ جب انسان بندگی کی لازمی شرائط پوری کر دیتا ہے تو اللہ اس کی کوتا ہیوں سے چشم پوشی فرماتا ہے اور اس کی خدمات جس صلے کی مستحق ہوتی ہیں اس سے کچھ زیادہ صلہ اپنے نفل سے عطا کرتا ہے۔

يُسَاقُونَ إِلَى الْمَوْتِ وَهُمْ يُنْظَرُونَ ۖ ۝ وَلَذِيْعَدُ كُمُّ اللَّهُ<sup>۱۰</sup>  
 إِحْدَى الطَّاِفَتَيْنِ أَنَّهَاكُمْ وَتَوَدُّونَ أَنَّ غَيْرَذَاٰتِ الشَّوْكَةِ  
 تَكُونُ لَكُمْ وَيَرِيدُ اللَّهُ أَنْ يُحِقَّ الْحَقَّ بِكَلِمَتِهِ وَيَقْطَعَ دَابِرَ  
 الْكُفَّارِ ۝ لِيُحِقَّ الْحَقَّ وَيُبْطِلَ الْبَاطِلَ وَلَوْكَرَةَ الْمُجْرُمُونَ ۝ ۷

ان کا حال یہ تھا کہ گویا وہ آنکھوں دیکھے موت کی طرف ہانکے جا رہے ہیں [۲]

یاد کرو وہ موقع جب کہ اللہ تم سے وعدہ کر رہا تھا کہ دونوں گروہوں میں سے ایک تمہیں مل جائے گا [۱۵] تم چاہتے تھے کہ کمزور گروہ تمہیں ملے [۱۶] مگر اللہ کا ارادہ یہ تھا کہ اپنے ارشادات سے حق کو حق کر دکھائے اور کافروں کی جڑ کاٹ دے تاکہ حق ہو کر رہے اور باطل باطل ہو کر رہے جائے خواہ مجرموں کو یہ کتنا ہی ناگوار ہو [۱۷]

[۲] یعنی جس طرح اُس وقت یہ لوگ خطرے کا سامنا کرنے سے گھبراء رہے تھے، حالانکہ حق کا مطالبه اُس وقت بھی تھا کہ خطرے کے منہ میں چلے جائیں، اسی طرح آج انہیں مال غنیمت ہاتھ سے چھوڑنا گوارہ رہا ہے، حالانکہ حق کا مطالبه بھی ہے کہ وہ اسے چھوڑ دیں اور حکم کا انتظار کریں۔ دوسرا مطلب یہ بھی ہو سکتا ہے کہ اگر اللہ کی اطاعت کرو گے اور اپنے نفس کی خواہش کے بجائے رسول کا کہما نو گے تو یہاں اچھا نتیجہ دیکھو گے جیسا ابھی جنگ بدر کے موقع پر دیکھے ہو کہ تمہیں شکر قریش کے مقابلہ پر جانا تھا نا گوار تھا اور اسے تم ہلاکت کا پیغام سمجھ رہے تھے لیکن جب تم نے حکم خدا اور رسول کی تعمیل کی تو یہی خطرناک کام تمہارے لیے زندگی کا پیغام ثابت ہوا۔

قرآن کا یہ ارشاد ضمناً ان روایات کی بھی تردید کر رہا ہے جو جنگ بدر کے سلسلہ میں عموماً کتب سیرت و معاویہ میں نقل کی جاتی ہیں، یعنی کہ ابتداء نبی ﷺ اور مونین قافلے کو لوٹنے کے لیے مدینہ سے روانہ ہوئے تھے۔ پھر چند منزل آگے جا کر جب معلوم ہوا کہ قریش کا شکر قافلہ کی حفاظت کے لیے آ رہا ہے تب یہ مشورہ کیا گیا کہ قافلے پر حملہ کیا جائے یا شکر کا مقابلہ؟ اس بیان کے بعد قرآن یہ بتا رہا ہے کہ جس وقت نبی ﷺ اپنے گھر سے نکلے تھے اسی وقت یہ امر حق آپ کے پیش نظر تھا کہ قریش کے شکر سے فیصلہ کن مقابلہ کیا جائے۔ اور یہ مشاورت بھی اسی وقت ہوئی تھی کہ قافلے اور شکر میں سے کس کو حملہ کے لیے منتخب کیا جائے۔ اور باوجود یہ مونین پر یہ حقیقت واضح ہو چکی تھی کہ شکر ہی سے نہ مٹا ضروری ہے، پھر بھی ان میں سے ایک گروہ اس سے بچنے کے لیے جوت کرتا رہا اور بالآخر جب آخری رائے یہ قرار پائی کہ شکر ہی کی طرف چلا چاہیے تو یہ کروہ مدینہ سے یہ خیال کرتا ہوا چلا کہ ہم سیدھے موت کے منہ میں ہانکے جا رہے ہیں۔

[۳] یعنی قریش کا تجارتی قافلہ جو شام کی طرف سے آ رہا تھا یا شکر قریش جو مکہ سے آ رہا تھا۔

[۴] یعنی قافلہ جس کے ساتھ صرف تیس چالیس محافظ تھے۔

[۵] اس سے اندازہ ہوتا ہے کہ اس وقت فی الواقع صورت حال کیا رہنا ہو گئی تھی۔ شکر قریش کے نکل آنے سے دراصل سوال یہ پیدا ہو گیا تھا کہ دعوت اسلامی اور نظام جاہلیت دونوں میں سے کس کو عرب میں زندہ رہنا ہے۔ اگر مسلمان اس وقت مردانہ وار مقابلہ کے لیے نہ نکلتے تو اسلام کے لیے زندگی کا کوئی موقع باقی نہ رہتا۔ بخلاف اس کے مسلمانوں کے نکلنے اور پہلے ہی بھر پورا میں قریش کی طاقت پر کاری چوٹ لگادینے سے وہ حالات پیدا ہوئے جن کی بد دلت اسلام کو قدم جمانے کا موقع مل گیا اور پھر اس کے مقابلہ میں نظام جاہلیت پیغم برگشت کھاتا ہی چلا گیا۔

إِذْ تَسْتَعْيِثُونَ رَبَّكُمْ فَاسْتَجَابَ لَكُمْ أَنِّي مُمِدِّكُمْ بِأَنْفِ  
مِنَ الْمَلِكِ كَمْ مُرْدِفِينَ ۖ وَمَا جَعَلَهُ اللَّهُ إِلَّا بُشْرًا  
وَلِتَطْمَئِنَّ بِهِ قُلُوبُكُمْ وَمَا النَّصْرُ إِلَّا مِنْ عِنْدِ اللَّهِ ۖ إِنَّ  
اللَّهَ عَزِيزٌ حَكِيمٌ ۗ إِذْ يُغْشِيْكُمُ النُّعَاسَ أَمْنَةً صَنَعَهُ  
وَيُنَزِّلُ عَلَيْكُمْ مِنَ السَّمَاءِ مَاءً لِيُطَهِّرَكُمْ بِهِ وَيُذْهِبَ  
عَنْكُمْ رِجْزَ الشَّيْطَانِ وَلِيُرِطَ عَلَى قُلُوبِكُمْ وَيُشَدِّدَ بِهِ  
الْأَقْدَامَ ۖ إِذْ يُوْحِي رَبُّكَ إِلَيْكُمْ أَنِّي مَعَكُمْ فَشَتَّيْتُوا  
الَّذِينَ أَمْنَوْا سَالِقِي فِي قُلُوبِ الَّذِينَ كَفَرُوا الرُّعبَ فَاصْرِبُوا

اور وہ موقع جب کہ تم اپنے رب سے فریاد کر رہے تھے۔ جواب میں اس نے فرمایا کہ میں تمہاری مدد کے لیے پے در پے ایک ہزار فرشتے بھیج رہا ہوں۔ یہ بات اللہ نے تمہیں صرف اس لیے بتا دی کہ تمہیں خوش خبری ہو اور تمہارے دل اس سے مطمئن ہو جائیں، ورنہ مدد و توجہ بھی ہوتی ہے اللہ ہی کی طرف سے ہوتی ہے، یقیناً اللہ زبر دست اور دانا ہے [۸]۔ اور وہ وقت جب کہ اللہ اپنی طرف سے غنو دگی کی شکل میں تم پر اطمینان و بے خوفی کی کیفیت طاری کر رہا تھا، اور آسمان سے تمہارے اوپر پانی بر سار ہاتھا تاکہ تمہیں پاک کرے اور تم سے شیطان کی ڈالی ہوئی نجاست دور کرے اور تمہاری ہمت بندھائے اور اس کے ذریعے سے تمہارے قدم جمادے [۹]۔ اور وہ وقت جب کہ تمہارا رب فرشتوں کو اشارہ کر رہا تھا کہ ”میں تمہارے ساتھ ہوں، تم اہل ایمان کو ثابت قدم رکھو، میں ابھی ان کا فروں کے دلوں میں رعب ڈالے دیتا ہوں،

[۸] یہی تجربہ مسلمانوں کو واحد کی جنگ میں پیش آیا جیسا کہ سورہ آل عمران، آیت ۱۵۲ میں گزرا چکا ہے۔ اور دونوں موقع پر وجہ ہی ایک تھی کہ جو موقع شدت خوف اور گھبراہٹ کا تھا اس وقت اللہ نے مسلمانوں کے دلوں کو ایسے اطمینان سے بھر دیا کہ ان پر غنو دگی طاری ہونے لگی۔

[۹] یہ اس رات کا واقعہ ہے جس کی صبح کو بدتر کی لڑائی پیش آئی۔ اس بارش کے تین فائدے ہوئے۔ ایک یہ کہ مسلمانوں کو پانی کی کافی مقدار مل گئی اور انہوں نے فوراً حوض بنا بنا کر بارش کا پانی روک لیا۔ دوسرا یہ کہ مسلمان چونکہ وادی کے بالائی حصے پر تھے اس لیے بارش کی وجہ سے ریت جگئی اور زمین اتنی مضبوط ہو گئی کہ قدم اچھی طرح جم سکیں اور نقل و حرکت با آسانی ہو سکے۔ تیسرا یہ کہ شکر کفار نشیب کی جانب تھا اس لیے وہاں اس بارش کی بدوالت پیچڑ ہو گئی اور پاؤں دھننے لگے۔

شیطان کی ڈالی ہوئی نجاست سے مراد وہ ہراس اور گھبراہٹ کی کیفیت تھی جس میں مسلمان ابتداء پبتلا تھے۔

فَوْقَ الْأَعْنَاقِ وَاضْرِبُوا مِنْهُمْ كُلَّ بَنَانٍ ۖ ۱۱ ۷ ذُلِّكَ بِاَنَّهُمْ  
شَاقُوا اللَّهَ وَرَسُولَهُ ۚ وَمَنْ يُشَاقِقِ اللَّهَ وَرَسُولَهُ فَإِنَّ  
اللَّهَ شَدِيدُ الْعِقَابِ ۮ ۱۲ ۸ ذُلِّكُمْ فَذُوقُوهُ وَآنَ لِلنَّكَفِرِينَ  
عَذَابَ النَّارِ ۮ ۱۳ ۹ يَا أَيُّهَا الَّذِينَ آمَنُوا إِذَا لَقِيْتُمُ الَّذِينَ  
كَفَرُوا زَحْفًا فَلَا تُوْهُمُ الْأَدْبَارَ ۮ ۱۴ ۱۰ وَمَنْ يُوْهِمْ يَوْمَئِذٍ  
دُبْرَةً إِلَّا مُتَحَرِّقًا لِّقَتَالٍ أَوْ مُتَحَيَّزًا إِلَىٰ فِئَةٍ فَقَدْ  
بَاءَ بِغَضَبٍ مِّنَ اللَّهِ وَمَا وَلَهُ جَهَنَّمُ وَبِئْسَ الْمَصِيرُ ۮ ۱۵ ۱۱

[۱۰] پس تم ان کی گردنوں پر ضرب اور جوڑ جوڑ پر چوت لگاؤ۔ یہ اس لیے کہ ان لوگوں نے اللہ اور اس کے رسول کا مقابلہ کیا اور جو اللہ اور اس کے رسول کا مقابلہ کرے اللہ اس کے لیے نہایت سخت گیر ہے۔ یہ ہے [۱۱] تم لوگوں کی سزا، اب اس کا مزہ چکھو، اور تمہیں معلوم ہو کہ حق کا انکار کرنے والوں کے لیے دوزخ کا عذاب ہے۔

اے لوگو! یمان لائے ہو، جب تم ایک لشکر کی صورت میں کفار سے دوچار ہو تو ان کے مقابلہ میں پیٹھ نہ پھیرو۔ جس نے ایسے موقع پر پیٹھ پھیرو۔ — الا یہ کہ جنگی چال کے طور پر ایسا کرے یا کسی دوسری فوج سے جامنے کے لیے — تو وہ اللہ کے غصب میں گھر جائے گا، اُس کا مٹھکانا جنم ہوگا، اور وہ بہت بڑی جائے بازگشت ہے۔ [۱۲]

[۱۰] جو اصولی باتیں ہم کو قرآن کے ذریعہ سے معلوم ہیں ان کی بنابریم یہ سمجھتے ہیں کہ فرشتوں سے قاتل میں یہ کام نہیں لیا گیا ہوگا کہ وہ خود حرب و ضرب کا کام کریں، بلکہ شاید اس کی صورت یہ ہوگی کہ کفار پر جو ضرب مسلمان لگائیں وہ فرشتوں کی مدد سے ٹھیک بیٹھے اور کاری لگے۔ واللہ عالم بالصواب۔

[۱۱] یہاں تک جنگ بدر کے جن واقعات کو ایک ایک کر کے یاد دلایا گیا ہے اس سے مقصود را صل لفظ "انقال" کی معنویت واضح کرنا ہے۔ ابتداء میں ارشاد ہوا تھا کہ اس مال غنیمت کو اپنی جانشناں کا شمرہ سمجھ کر اس کے مالک و مختار کہاں بننے جاتے ہو، یہ تو دراصل عطیہ الہی ہے اور معطی خود ہی اپنے مال کا مختار ہے۔ اب اس کے ثبوت میں یہ واقعات گنانے گئے ہیں کہ اس فتح میں خود ہی حساب لگا کر دیکھ لو کہ تمہاری اپنی جانشناں اور جرأت و جسارت کا کتنا حصہ تھا اور اللہ کی عنایت کا کتنا حصہ۔ اس لیے اس کا فیصلہ کرنا کہ یہ کس طرح تقسیم ہو تھا انہیں بلکہ اللہ کا کام ہے۔

[۱۲] اس نظرے کے مخاطب کفار قریش ہیں جس کو بدر میں شکست ہوئی تھی اور جن کے مسخن سزا ہونے کا ذکر اور پر کے نظرے میں ہوا تھا۔

[۱۳] دشمن کے شدید باوپر مرتب پسپائی (Orderly Retreat) ناجائز نہیں ہے جب کہ اس کا مقصود اپنے عقبی مرکز کی طرف پہنچتا اپنی ہی فوج کے کسی دوسرے حصہ سے جامانا ہو۔ البتہ جو چیز حرام کی گئی ہے وہ بھگلڈ (Rout) ہے جو کسی جنگی مقصد کے لینے بلکہ

فَلَمْ تَقْتُلُهُمْ وَلِكَنَّ اللَّهَ قَتَلَهُمْ وَمَا رَمَيْتَ إِذْ رَمَيْتَ  
وَلِكَنَّ اللَّهَ رَمَىٰ وَلِيُبْلِيَ الْمُؤْمِنِينَ مِنْهُ بَلَاءً حَسَنًا  
إِنَّ اللَّهَ سَمِيعٌ عَلِيمٌ ۚ ذَلِكُمْ وَآنَّ اللَّهَ مُوْهِنُ كَيْدِ  
الْكُفَّارِ ۖ إِنْ تَسْتَفْتِحُوا فَقَدْ جَاءَكُمُ الْفَتْحُ ۖ وَإِنْ  
تُنْتَهُوا فَهُوَ خَيْرٌ لَّكُمْ ۖ وَإِنْ تَعُودُوا نَعْدٌ ۖ وَلَنْ تَعْنِيَ عَنْكُمْ  
فِئَتُكُمْ شَيْئًا وَلَوْ كُثُرَتْ لَا وَآنَّ اللَّهَ قَعَ الْمُؤْمِنِينَ ۖ ۗ يَا أَيُّهَا

پس حقیقت یہ کہ تم نے انہیں قتل نہیں کیا بلکہ اللہ نے ان کو قتل کیا اور اے نبی تو نہیں پھیکا بلکہ اللہ نے پھیکا [۱۴] (اور موننوں کے ہاتھ جو اس کام میں استعمال کیے گئے) تو یہ اس لیے تھا کہ اللہ موننوں کو ایک بہترین آزمائش سے کامیابی کے ساتھ گزار دے، یقیناً اللہ سننے اور جانے والا ہے۔ یہ معاملہ تو تمہارے ساتھ ہے اور کافروں کے ساتھ معاملہ یہ ہے کہ اللہ ان کی چالوں کو کمزور کرنے والا ہے۔ (ان کافروں سے کہہ دو) ”اگر تم فیصلہ چاہتے تھے تو لو، فیصلہ تمہارے سامنے آ گیا“ [۱۵] اب باز آ جاؤ، تمہارے ہی لیے بہتر ہے، ورنہ پھر پڑت کراہی حماقت کا اعادہ کرو گے تو ہم بھی اسی سزا کا اعادہ کریں گے اور تمہاری مجتعیت، خواہ وہ کتنی ہی زیادہ ہو تمہارے کچھ کام نہ آ سکے گی۔ اللہ موننوں کے ساتھ ہے۔“

محض بزدلی و نکست خودگی کی وجہ سے ہوتی ہے اور اس لیے ہو کرتی ہے کہ بھگوڑے آدمی کو اپنے مقصد کی بنیت جان زیادہ پیاری ہوتی ہے۔ اس فرار کو بڑے گناہوں میں شمار کیا گیا ہے۔ چنانچہ نبی ﷺ فرماتے ہیں کہ تمین گناہ ایسے ہیں کہ ان کے ساتھ کوئی نیک فائدہ نہیں دیتی، ایک شرک، دوسرا والدین کی حق تلفی، تیرے میدان قتال فی سبیل اللہ سے فرار۔ اسی طرح ایک اور حدیث میں آپ نے سات بڑے گناہوں کا ذکر کیا ہے جو انسان کے لیے بتاہ کن اور اس کے انعام اخروی کے لیے غارت گر ہیں۔ ان میں سے ایک یہ گناہ بھی ہے کہ آدمی کفر و اسلام کی جنگ میں کفار کے آگے پیچھے پھیر کر بھاگے۔ اس فعل کو اتنا بڑا گناہ قرار دینے کی وجہ صرف یہی نہیں ہے کہ یہ ایک بزدلانہ فعل ہے، بلکہ اس کی وجہ یہ ہے کہ ایک شخص کا بھگوڑا پین باتفاق ایک پوری پلٹن کو، اور ایک پلٹن کا بھگوڑا پین ایک پوری فوج کو بدھوں کر کے بھگا دیتا ہے۔ اور پھر جب ایک دفعہ کسی فوج میں بھگوڑا پڑ جائے تو کہا نہیں جاسکتا کہ بتاہی کس حد پر جا کر ٹھیک ہے گی۔ اس طرح کی بھگوڑا صرف فوج ہی کے لیے بتاہ کن نہیں ہے بلکہ اس ملک کے لیے بھی بتاہ کن ہے جس کی فوج ایسی شکست کھائے۔

[۱۶] معرکہ بدر میں جب مسلمانوں اور کفار کے لشکر ایک دوسرا کے مقابل ہوئے اور عام زد خود کا موقع آ گیا تو حضور نے مٹھی بھریت ہاتھ میں لے کر شاہتِ الْوُجُوه کہتے ہوئے کفار کی طرف پھینکی اور اس کے ساتھ ہی آپ کے اشارہ سے مسلمان یکبارگی کفار پر حملہ آور ہوئے۔ اسی واقعہ کی طرف اشارہ ہے۔ مطلب یہ ہے کہ ہاتھ تو رسول کا تھامگر ضرب اللہ کی طرف سے تھی۔

[۱۷] کہ سے روانہ ہوتے وقت مشرکین نے کعبہ کے پردے پکڑ کر دعا مانگی تھی کہ خدا یادوں گروہوں میں سے جو بہتر ہے اس کو فتح عطا کر۔ اور ابو جہل نے خاص طور پر کہا تھا کہ خدا یا ہم میں سے جو بر سر حق ہو اسے فتح دے اور جو بر سر ظلم ہو اسے رسو اکردے۔ چنانچہ اللہ تعالیٰ نے ان کی منہ مانگی دعائیں حرف حرف پوری کر دیں اور فیصلہ کر کے بتا دیا کہ دونوں میں سے کون اچھا اور بر سر حق ہے۔

اَلَّذِينَ اَمْنَوْا اَطْبَعُوا اللَّهَ وَرَسُولَهُ وَلَا تَوَلَّوْا عَنْهُ وَآنْتُمْ  
تَسْمَعُونَ ﴿٢١﴾ وَلَا تَكُونُوا كَالَّذِينَ قَالُوا سَمِعْنَا وَهُمْ لَا  
يَسْمَعُونَ ﴿٢٢﴾ اِنَّ شَرَّ الَّذِي وَآتِ اِعْنَدَ اللَّهِ الصُّمُمُ الْبُكْمُ  
الَّذِينَ لَا يَعْقِلُونَ ﴿٢٣﴾ وَلَوْ عِلْمَ اللَّهُ فِيهِمْ خَيْرًا لَا سَمَعَهُمْ  
وَلَوْ اَسْمَعْهُمْ لَتَوَلَّوْا وَهُمْ مُعْرِضُونَ ﴿٢٤﴾ يَا اَيُّهَا الَّذِينَ  
اَمْنَوْا اَسْتَجِيبُوا لِلَّهِ وَلِرَسُولِهِ اِذَا دَعَا كُمْ لِمَا يُحِبِّيكُمْ  
وَاعْلَمُوا اَنَّ اللَّهَ يَحْوِلُ بَيْنَ الْمُرْءَ وَقَلْبِهِ وَآتَهُ اِلَيْهِ  
تُحْشِرُونَ ﴿٢٥﴾ وَاتَّقُوا فِتْنَةً لَا تُصِيبَنَّ الَّذِينَ ظَلَمُوا

اے لوگو جو ایمان لائے ہو، اللہ اور اُس کے رسول کی اطاعت کرو اور حکم سننے کے بعد اس سے سرتابی نہ کرو۔ اُن لوگوں کی طرح نہ ہو جاؤ جنہوں نے کہا کہ ہم نے سماں حالانکہ وہ نہیں سنتے۔<sup>[۱۶]</sup> یقیناً خدا کے نزدیک بدترین قسم کے جانور وہ بھرے گوئے گوئے لوگ ہیں<sup>[۱۷]</sup> جو عقل سے کام نہیں لیتے۔ اگر اللہ کو معلوم ہوتا کہ ان میں کچھ بھی بھلاکی ہے تو وہ ضرور انھیں سننے کی توفیق دیتا (لیکن بھلاکی کے بغیر) اگر وہ ان کو سنواتا تو وہ بے رخی کے ساتھ من پھیر جاتے۔<sup>[۱۸]</sup>

اے لوگو جو ایمان لائے ہو، اللہ اور اس کے رسول کی پکار پر بلیک کہو جب کہ رسول تمہیں اس چیز کی طرف بلائے جو تمہیں زندگی بخشنے والی ہے، اور جان رکھو کہ اللہ آدمی اور اس کے دل کے درمیان حائل ہے اور اسی کی طرف تم سیئیے جاؤ گے<sup>[۱۹]</sup> اور بچو اس فتنے سے جس کی شامت مخصوص طور پر صرف انہی لوگوں تک محدود نہ رہے گی

[۱۶] یہاں سننے سے مراد وہ سننا ہے جو مانے اور قبول کرنے کے معنی میں ہوتا ہے۔ اشارہ اُن منافقین کی طرف ہے جو ایمان کا اقرار کرتے تھے مگر احکام کی اطاعت سے منہ موڑ جاتے تھے۔

[۱۷] یعنی جو نہ حق سنتے ہیں نہ حق بولتے ہیں۔ جن کے کان اور جن کے مذہق کے لیے بھرے اور گوئے ہیں۔

[۱۸] یعنی جب ان لوگوں کے اندر خود حق پرستی اور حق کے لیے کام کرنے کا جذبہ نہیں ہے تو انہیں اگر قبیل حکم میں جنگ کے لیے نکل آنے کی توفیق دے بھی دی جاتی تو یہ خطرے کا موقع دیکھتے ہی بے تکلف بھاگ نکلتے اور ان کی معیت تھارے لیے مفید ثابت ہونے کے بجائے الٹی مضر ثابت ہوتی۔

[۱۹] نفاق کی روشن سے انسان کو چھانے کے لیے اگر کوئی سب سے زیادہ موثر تدبیر ہے تو وہ صرف یہ ہے کہ دو عقیدے انسان کے ذہن نہیں ہو جائیں۔ ایک یہ کہ معاملہ اُس خدا کے ساتھ ہے جو دلوں کے حال تک جانتا ہے اور ایسا راز داں ہے کہ آدمی اپنے دل میں جو نیتیں، جو خواہیں، جو اغراض و مقاصد اور جو خیالات چھپا کر رکھتا ہے وہ بھی اس پر عیاں ہیں۔ دوسرے یہ کہ جانا بہر حال خدا کے سامنے ہے اس سے نج کر کریں بھاگ نہیں سکتے۔ یہ دو عقیدے جتنے زیادہ پختہ ہوں گے اتنا ہی انسان نفاق سے دور رہے گا۔ اسی لیے منافت

**مِنْكُمْ خَاصَّةٌ وَاعْلَمُوا أَنَّ اللَّهَ شَدِيدُ الْعِقَابِ ۝  
وَادْكُرُوا إِذْ أَنْتُمْ قَلِيلٌ مُسْتَضْعِفُونَ فِي الْأَرْضِ تَخَافُونَ  
أَنْ يَتَخَطَّفَكُمُ النَّاسُ فَاوْكُمْ وَأَيَّدُكُمْ بِنَصْرٍ وَرَزْقًا  
مِنَ الطَّيِّبِاتِ لَعَلَّكُمْ تَشْكُرُونَ ۝ يَا يَاهَا الَّذِينَ آمَنُوا لَا**

جنہوں نے تم میں سے گناہ کیا ہوں<sup>[۲۰]</sup> اور جان رکھو کہ اللہ سخت سزاد ہے والا ہے۔ یاد کرو وہ وقت جب کہ تم تھوڑے تھے، زمین میں تم کو بے زور سمجھا جاتا تھا تم ڈرتے رہتے تھے کہ کہیں لوگ تمہیں مٹانے دیں۔ پھر اللہ نے تم کو جائے پناہ مہیا کر دی، اپنی مدد سے تمہارے ہاتھ مضبوط کیے اور تمہیں اچھا رزق پہنچایا، شاید کہ تم شکر گزار بنو<sup>[۲۱]</sup> اے لوگو جو ایمان لائے ہو، کے خلاف عظیم نصیحت کے سلسلہ میں قرآن ان دعوییدوں کا ذکر بار بار کرتا ہے۔

[۲۰] اس سے مراد وہ اجتماعی فتنے ہیں جو وبا سے عام کی طرح ایسی شامت لاتے ہیں جس میں صرف گناہ کرنے والے ہی گرفتار نہیں ہوتے بلکہ وہ لوگ بھی مارے جاتے ہیں جو گناہ کار سوسائٹی میں ہنگامہ گار سوسائٹی میں ہنگامہ گوارا کرتے رہے ہوں۔ مثال کے طور پر اس کو یوں سمجھئے کہ جب تک کسی شہر میں گندگیاں کہیں کہیں انفرادی طور پر چند مقامات پر رہتی ہیں ان کا اثر محدود رہتا ہے اور ان سے وہ مخصوص افراد ہی متاثر ہوتے ہیں جنہوں نے اپنے جسم اور اپنے گھر کو گندگی سے الوہ کر رکھا ہو۔ لیکن جب دبائیں گندگی عام ہو جاتی ہے اور کوئی گردہ بھی سارے شہر میں ایسا نہیں ہوتا جو اس خرابی کو روکنے اور صفائی کا انتظام کرنے کی سعی کرے تو پھر ہوا اور زمین اور پانی ہر چیز میں سمیت پھیل جاتی ہے اور اس کے نتیجے میں جو وبا آتی ہے اس کی لپیٹ میں گندگی پھیلانے والے اور گندہ ماحول میں زندگی برکرنے والے سب ہی آجاتے ہیں۔ اسی طرح اخلاقی نجاستوں کا حال بھی ہے کہ اگر وہ انفرادی طور پر بعض افراد میں موجود ہیں اور صاف سوسائٹی کے رعب سے دبی رہیں تو ان کے نقصانات محدود رہتے ہیں۔ لیکن جب سوسائٹی کا اجتماعی ضمیر کمزور ہو جاتا ہے، جب اخلاقی برائیوں کو دبای کر رکھنے کی طاقت اُس میں نہیں رہتی، جب اس کے درمیان بُرے اور بے حیا اور بد اخلاق لوگ اپنے نفس کی گندگیوں کو علانية اچھائے اور پھیلانے لگتے ہیں، اور جب اچھے لوگ بے عملی(Passive attitude) اختیار کر کے اپنی انفرادی اچھائی پر قائم اور اجتماعی برائیوں پر سماست و صامت ہو جاتے ہیں، تو جمیع طور پر پوری سوسائٹی کی شامت آجائی ہے اور وہ فتنہ عام برپا ہوتا ہے جس میں پھنسے کے ساتھ گھن بھی پس جاتا ہے۔

پس اللہ تعالیٰ کے ارشاد کا منشاء یہ ہے کہ رسول جس اصلاح وہدایت کے کام کے لیے اٹھا ہے اور تمہیں جس خدمت میں ہاتھ بٹانے کے لیے بلا رہا ہے اسی میں درحقیقت شخصی و اجتماعی دونوں حیثیتوں سے تمہارے لیے زندگی ہے۔ اگر اس میں سچے دل سے مخلصانہ حصہ نہ لوگے اور ان برائیوں کو جو سوسائٹی میں پھیلی ہوئی ہیں بروادشت کرتے رہو گے تو وہ فتنہ عام برپا ہو گا، جس کی آفت سب کو لپیٹ میں لے لے گی خواہ بہت سے افراد تمہارے درمیان ایسے موجود ہوں جو عملاً برائی کرنے اور برائی پھیلانے کے ذمہ دار نہ ہوں، بلکہ اپنی ذاتی زندگی میں بھلائی ہی لیے ہوں۔ یہ وہی بات ہے جس کو سورہ اعراف آیات ۱۶۲-۱۶۳ میں اصحاب السبت کی تاریخی مثال پیش کرتے ہوئے بیان کیا جا چکا ہے، اور یہی وہ نقطہ نظر ہے جسے اسلام کی اصلاحی جنگ کا بنیادی نظر یہ کہا جا سکتا ہے۔

[۲۱] یہاں شکر گزاری کا لفظ غور کے قابل ہے۔ اور پر کے سلسلہ تقریر کو نظر میں رکھا جائے تو صاف ظاہر ہو جاتا ہے کہ اس موقع پر

تَخُونُوا اللَّهَ وَالرَّسُولَ وَتَخُونُوا أَمْنِتِكُمْ وَأَنْتُمْ تَعْلَمُونَ ۚ  
وَأَعْلَمُوا أَنَّمَا أَمْوَالُكُمْ وَأَوْلَادُكُمْ فِتْنَةٌ لَا وَأَنَّ اللَّهَ  
عِنْدَهُ أَجْرٌ عَظِيمٌ ۖ يَا يَهُآ الَّذِينَ أَمْنُوا إِنْ تَشْقُوا اللَّهَ ۖ

جانے بوجھتے اللہ اور اس کے رسول کے ساتھ خیانت نہ کرو، اپنی امانتوں میں [۲۲] غداری کے مرتب نہ ہو، اور جان رکھو کہ تمہارے مال اور تمہاری اولاد حقیقت میں سامان آزمائش ہیں [۲۳] اور اللہ کے پاس اجر دینے کے لیے بہت کچھ ہے۔ اے لوگو جو ایمان لائے ہو، اگر تم خدا ترسی اختیار کرو گے

شکرگزاری کا مفہوم صرف اتنا ہی نہیں ہے کہ لوگ اللہ کے اس احسان کو مانیں کہ اس نے اس کمزوری کی حالت سے انہیں نکالا اور مکہ کی پر خطر زندگی سے بچا کر امن کی جگہ لے آیا جہاں طبیعت رزق میسر ہو رہے ہیں، بلکہ اس کے ساتھ یہ بات بھی اسی شکرگزاری کے مفہوم میں داخل ہے کہ مسلمان اُس خدا کی اور اُس کے رسول کی اطاعت کریں جس نے یہ احسانات ان پر کیے ہیں، اور رسول کے مشن میں اخلاص و جاں شاری کے ساتھ کام کریں، اور اس کام میں جو خطرات و مہا لک اور مصائب پیش آئیں ان کا مردانہ و امر مقابلہ اُسی خدا کے پھر و سے پر کرتے چلے جائیں جس نے اس سے پہلے ان کو خطرات سے بعافیت نکالا ہے، اور یقین رکھیں کہ جب وہ خدا کا کام اخلاص کے ساتھ کریں گے تو خدا اضرواں کا وکیل و فیصل ہو گا۔ پس شکرگزاری محض اعتراضی نوعیت ہی کی مطلوب نہیں ہے بلکہ عملی نوعیت کی بھی مطلوب ہے۔ احسان کا اعتراف کرنے کے باوجود حسن کی رضا جوئی کے لئے سمجھنا اور اس کی خدمت میں مخلص نہ ہونا اور اس کے بارے میں یہ شکر کھانا کہ نہ معلوم آئندہ بھی وہ احسان کرے گا انہیں، ہرگز شکرگزاری نہیں ہے بلکہ اٹی ناشکری ہے۔

[۲۲] ”اپنی امانتوں“ سے مراد وہ تمام ذمہ داریاں ہیں جو کسی پر اعتبار کر کے اس کے سپرد کی جائیں، خواہ وہ عہد و فا کی ذمے داریاں ہوں، یا جماعتی معاهدات کی، یا جماعت کے رازوں کی، یا شخصی و جماعتی اموال کی، یا کسی ایسے عہدہ و منصب کی جو کسی شخص پر بھروسہ کرتے ہوئے جماعت اس کے حوالے کرے۔ (مزید تشریح کے لیے ملاحظہ ہو سورہ نساء، حاشیہ: ۸۸)

[۲۳] انسان کے اخلاص ایمانی میں جو چیز بالعموم خلل ڈالتی ہے اور جس کی وجہ سے انسان اکثر منافق، غداری اور خیانت میں بیٹلا ہوتا ہے وہ اپنے مالی مفاد اور اپنی اولاد کے مفاد سے اس کی حد سے بڑھی ہوئی رچپی ہوتی ہے۔ اسی لیے فرمایا کہ یہ مال اور اولاد، جن کی محبت میں گرفتار ہو کر تم عموماً راستی سے ہٹ جاتے ہو، دراصل یہ دنیا کی امتحان گاہ میں تمہارے لیے سامان آزمائش ہیں۔ جسے تم بیٹایا بیٹی کہتے ہو، حقیقت کی زبان میں وہ دراصل امتحان کا ایک پرچہ ہے۔ اور جسے تم جاندے یا کاروبار کہتے ہو وہ بھی درحقیقت ایک درس اپر چڑھا امتحان ہے۔ یہ چیزیں تمہارے حوالہ کی ہی اس لیے گئی ہیں کہ ان کے ذریعہ سے تمہیں جانچ کر دیکھا جائے کہ تم کہاں تک حقوق اور حدود کا لاحاظہ کرتے ہو، کہاں تک ذمہ دار یوں کا بوجھا لادے ہوئے جذبات کی کشش کے باوجود راہ راست پر چلتے ہو، اور کہاں تک اپنے نفس کو جوان دنیوی چیزوں کی محبت میں اسیر ہوتا ہے، اس طرح قابو میں رکھتے ہو کہ پوری طرح بندہ حق بھی بنے رہوا اور ان چیزوں کے حقوق اس حدتک ادا بھی کرتے رہو جس حدتک حضرت حق نے خود ان کا استحقاق مقرر کیا ہے۔

يَجْعَلُ لَكُمْ فِرْقَانًا وَيَكْفِرُ عَنْكُمْ سَيَاْتُكُمْ وَيَغْفِرُ لَكُمْ  
وَاللَّهُ ذُو الْفَضْلِ الْعَظِيمُ ۝ وَإِذْ يَمْكِرُ بِكَ الَّذِينَ كَفَرُوا  
لِيُشْتِتُوكَ أَوْ يَقْتُلُوكَ أَوْ يُخْرِجُوكَ وَيَمْكِرُونَ وَيَمْكِرُ اللَّهُ

تو اللہ تھارے لیے کسوٹی کہم پہنچا دے گا<sup>[۲۳]</sup> اور تمہاری برا بیوں کو تم سے دور کرے گا، اور تمہارے قصور معاف کرے گا۔ اللہ بڑا فضل فرمانے والا ہے۔

وہ وقت بھی یاد کرنے کے قابل ہے جب کہ مکنرین حق تیرے خلاف تدبیریں سوچ رہے تھے کہ تجھے قید کر دیں یا قتل کر دیں یا جلاوطن کر دیں۔<sup>[۲۴]</sup> وہ اپنی چالیں چل رہے تھے اور اللہ اپنی چال چل رہا تھا

[۲۳] کسوٹی اُس چیز کو کہتے ہیں جو کھرے اور کھوئے کے اتیاز کو نمایاں کرتی ہے۔ یعنی ہمہوم ”فرقان“ کا بھی ہے اسی لیے ہم نے اس کا ترجمہ اس لفظ سے کیا ہے۔ ارشادِ الٰہی کا منشاء یہ ہے کہ اگر تم دنیا میں اللہ سے ڈرتے ہوئے کام کرو اور تمہاری دلی خواہش یہ ہو کہ تم سے کوئی الٰہی حرکت سرزد نہ ہونے پائے جو رضاۓ الٰہی کے خلاف ہو، تو اللہ تعالیٰ تمہارے اندر وہ قوت تیز پیدا کر دے گا جس سے قدم قدم پر تمہیں خود یہ معلوم ہوتا رہے گا کہ کون سارو یہ صحیح ہے اور کون ساغط، کس رو یہ میں خدا کی رضا ہے اور کس میں اس کی ناراضی۔ زندگی کے ہر موڑ، ہر دور اسے، ہر شیب اور ہر فراز پر تمہاری اندر وہی بصیرت تمہیں بتانے لگے گی کہ کہہ قدم اٹھانا چاہیے اور کہ ہرنہ اٹھانا چاہیے، کون سی راہ حق ہے اور خدا کی طرف جاتی ہے اور کون سی راہ باطل ہے اور شیطان سے ملاتی ہے۔

[۲۴] یہ اس موقع کا ذکر ہے جب کہ قریش کا یہ اندیشہ یقین کی حد کو پہنچ چکا تھا کہ اب محمد ﷺ بھی مدینہ پلے جائیں گے۔ اس وقت وہ آپس میں کہنے لگے کہ اگر یہ شخص کہ میں نکل گیا تو پھر خطرہ ہمارے قابو سے باہر ہو جائے گا۔ چنانچہ انہوں نے آپ کے معاملہ میں ایک آخری فیصلہ کرنے کے لیے دارالائد وہ میں تمام روسائے قوم کا ایک اجتماع کیا اور اس امر پر باہم مشاورت کی کہ اس خطرے کا سامنہ باب کس طرح کیا جائے۔ ایک فریق کی رائے تھی کہ اس شخص کو بیڑیاں پہننا کر ایک جگہ قید دیا جائے اور جیتی ہی رہانہ کیا جائے۔ لیکن اس رائے کو قبول نہ کیا گیا کیونکہ کہنے والوں نے کہا کہ اگر ہم نے اسے قید دیا تو اس کے جو ساتھی قید خانے سے باہر ہوں گے وہ برابر اپنا کام کرتے رہیں گے اور جب ذرا بھی قوت پکڑ لیں گے تو اسے چھڑانے کے لیے اپنی جان کی بازی لگانے میں بھی دریغ نہ کریں گے۔ دوسرے فریق کی رائے تھی کہ اسے اپنے ہاں سے نکال دو۔ پھر جب یہاں درمیان نہ رہے گا تو ہمیں اس سے کچھ بحث نہیں کہ کہاں رہتا ہے اور کیا کرتا ہے، بہر حال اس کے وجود سے ہمارے نظامِ زندگی میں خلل پڑتا تو ہند ہو جائے گا۔ لیکن اسے بھی یہ کہہ کر رکر دیا گیا کہ یہ شخص جادو بیان آدمی ہے، دلوں کو مونہنے میں اسے بلا کاملا حاصل ہے، اگر یہاں سے نکل گیا تو نہ معلوم عرب کے کن کن قبیلوں کو اپنا پیرو بنا لے گا اور پھر کتنی قوت حاصل کر کے قلب عرب کو اپنے اقتدار میں لانے کے لیے تم پر حملہ آور ہو گا۔ آخر کار ابو جمل نے یہ رائے پیش کی کہ ہم اپنے تمام قبیلوں میں سے ایک ایک عالی نسب تیری دست جوان منتخب کریں اور یہ سب مل کر یک بارگی محمد پر ٹوٹ پڑیں اور اسے قتل کر دیں۔ اس طرح محمدؐ کا خون تمام قبیلوں پر تقسیم ہو جائے گا اور بنو عبد مناف کے لیے نامکن ہو جائے گا کہ سب سے لڑکیں۔ اس لیے مجبوراً خوں بہا پر فیصلہ کرنے کے لیے راضی ہو جائیں گے۔ اس رائے کو سب نے پسند کیا، قتل کے لیے آدمی بھی نامزد ہو گئے

وَاللَّهُ خَيْرُ الْمُكَرِّرِينَ ۝ وَإِذَا تُتْلَى عَلَيْهِمْ أَيْتَنَا قَالُوا  
قُدْ سَمِعْنَا لَوْنَشَاءُ لَقْنَا مِثْلَ هَذَا لَا إِنْ هَذَا إِلَّا  
أَسَاطِيرُ الْأَوَّلِينَ ۝ وَإِذْ قَالُوا اللَّهُمَّ إِنْ كَانَ هَذَا هُوَ  
الْحَقُّ مِنْ عِنْدِكَ فَامْطِرْ عَلَيْنَا حِجَارَةً مِنَ السَّمَاءِ  
أَوْ ائْتِنَا بِعَذَابٍ أَلِيمٍ ۝ وَمَا كَانَ اللَّهُ لِيُعَذِّبَهُمْ وَأَنْتَ  
فِيهِمْ ۝ وَمَا كَانَ اللَّهُ مُعَذِّبَهُمْ وَهُمْ يَسْتَغْفِرُونَ ۝

اور اللہ سب سے بہتر چال چلنے والا ہے۔ جب ان کو ہماری آیات سنائی جاتی تھیں تو کہتے تھے کہ ”ہاں سن لیا ہم نے، ہم چاہیں تو ایسی ہی باتیں ہم بھی بنا سکتے ہیں، یہ تو ہی پرانی کہانیاں ہیں جو پہلے سے لوگ کہتے چلے آ رہے ہیں۔“ اور وہ بات بھی یاد ہے جو انہوں نے کہی تھی کہ ”خدا یا! اگر یہ واقعی حق ہے تیری طرف سے تو ہم پر آ سماں سے پھر بر سادے یا کوئی دردناک عذاب ہم پر لے آ۔“ [۲۶] اس وقت تو اللہ ان پر عذاب نازل کرنے والا نہ تھا جب کہ تو ان کے درمیان موجود تھا۔ اور نہ اللہ کا یہ قاعدہ ہے کہ لوگ استغفار کر رہے ہوں اور وہ ان کو عذاب دیدے۔ [۲۷]

اور قتل کا وقت بھی مقرر کر دیا گیا تھی کہ جورات اس کام کے لیے تجویز کی گئی تھی اس میں ٹھیک وقت پر قاتلوں کا گروہ اپنی ڈیوٹی پر بچنے بھی گیا، لیکن ان کا ہاتھ پڑنے سے پہلے نبی ﷺ ان کی آنکھوں میں خاک جھوک کر نکل گئے اور ان کی بنی بنتی مذہبی عین وقت پر نہ کام ہو کرہ گئی۔ [۲۶] یہ بات وہ دعا کے طور پر نہیں کہتے تھے بلکہ چیلنج کے انداز میں کہتے تھے۔ یعنی ان کا مطلب یہ تھا کہ اگر واقعی یہ حق ہوتا اور خدا کی طرف سے ہوتا تو اس کے جھٹلانے کا نتیجہ یہ ہونا چاہیے تھا کہ ہم پر آ سماں سے پھر برستے اور عذاب الیم ہمارے اوپر ٹوٹ پڑتا۔ مگر جب ایسا نہیں ہوتا تو اس کے معنی یہ ہیں کہ یہ نہیں ہے نہ مم جانب اللہ ہے۔

[۲۷] یہ ان کے اس سوال کا جواب ہے جو ان کی اوپر والی ظاہری دعائیں مستحسن تھا۔ اس جواب میں بتایا گیا ہے کہ اللہ تعالیٰ نے کمی میں کیوں عذاب نہیں بھیجا۔ اس کی پہلی وجہ یہ تھی کہ جب تک نبی کسی بستی میں موجود ہو اور حق کی طرف دعوت دے رہا ہو اس وقت تک بستی کے لوگوں کو مہلت دی جاتی ہے اور عذاب بھیج کر قبل از وقت ان سے اصلاح پذیری کا موقع سلب نہیں کر لیا جاتا۔ اس کی دوسری وجہ یہ ہے کہ جب تک بستی میں سے ایسے لوگ پے در پے نکلے چلے آ رہے ہوں جو اپنی سابقہ غفلت اور غلط روی پر متبنی ہو کر اللہ سے معافی کی درخواست کرتے ہوں اور آئندہ کے لیے اپنے رویہ کی اصلاح کر لیتے ہوں، اس وقت تک کوئی معقول وجہ نہیں ہے کہ اللہ تعالیٰ خواہ مخواہ اس بستی کو تباہ کر کے رکھ دے۔ البتہ عذاب کا اصلی وقت وہ ہوتا ہے جب نبی اس بستی پر جھٹ پوری کرنے کے بعد ما یوں ہو کر وہاں سے نکل جائے یا نکال دیا جائے یا قتل کر دالا جائے، اور وہ بستی اپنے طرزِ عمل سے ثابت کر دے کہ وہ کسی صالح غصر کو اپنے درمیان برداشت کرنے کے لیے تیار نہیں ہے۔

وَمَا لَهُمْ أَلَا يُعَذِّبُهُمُ اللَّهُ وَهُمْ يَصْدُونَ عَنِ الْمَسْجِدِ  
الْحَرَامِ وَمَا كَانُوا أَوْلِيَاءَ هُنَّ أُولَيَاءُ هُنَّ إِلَّا الْمُتَّقُونَ  
وَلِكُنَّ أَكْثَرَهُمْ لَا يَعْلَمُونَ ۝ وَمَا كَانَ صَلَاتُهُمْ  
عِنْدَ الْبَيْتِ إِلَّا مُكَاءِرٌ وَّ تَصْدِيرَةٌ فَذُو قُوَّا الْعَدَابَ  
بِمَا كُنْتُمْ تَكْفُرُونَ ۝ إِنَّ الَّذِينَ كَفَرُوا يُنْفِقُونَ  
أَمْوَالَهُمْ لِيَصْدُوْا عَنْ سَبِيلِ اللَّهِ فَسَيُنْفِقُوْهَا ثُمَّ

لیکن اب کیوں نہ وہ ان پر عذاب نازل کرے جب کہ وہ مسجد حرام کا راستہ روک رہے ہیں، حالانکہ وہ اس مسجد کے جائز متولی نہیں ہیں۔ اس کے جائز متولی تو صرف اہل تقویٰ ہی ہو سکتے ہیں، مگر اکثر لوگ اس بات کو نہیں جانتے۔ بیت اللہ کے پاس ان لوگوں کی نماز کیا ہوتی ہے، بس سیٹیاں بجاتے اور تالیاں پیٹتے ہیں [۲۸] اپس اب لو، اس عذاب کا مزہ چکھوائے پہنچ کی پاداش میں جو تم کرتے رہے ہو۔ [۲۹] جن لوگوں نے حق کو ماننے سے انکار کیا ہے وہ اپنے مال خدا کے راستے سے روکنے کے لیے صرف کر رہے ہیں اور ابھی اور خرچ کرتے رہیں گے۔

[۲۸] یہ اشارہ اس غلط فہمی کی تردید میں ہے جو لوگوں کے دلوں میں چپی ہوئی تھی اور جس سے عام طور پر اہل عرب و ہوكا کھار ہے تھے۔ وہ سمجھتے تھے کہ قریش چونکہ بیت اللہ کے مجاہر اور متولی ہیں اور وہاں عبادت بجالاتے ہیں اس لیے ان پر اللہ کا فضل ہے۔ اس کے رد میں فرمایا کہ محض میراث میں مجاہر اور متولیت پالینے سے کوئی شخص یا گروہ کسی عبادت گاہ کا جائز مجاہر اور متولی نہیں ہو سکتا۔ جائز مجاہر اور متولی تو صرف خدا ترس اور پر ہیز گار لوگ ہی ہو سکتے ہیں۔ اور ان لوگوں کا حال یہ ہے کہ ایک جماعت کو، جو خالص خدا کی عبادت کرنے والی ہے، اس عبادت گاہ میں آنے سے روکتے ہیں جو خالص خدا کی عبادت ہی کے لیے وقف کی گئی تھی۔ اس طرح یہ متولی اور خادم بن کر رہنے کے بجائے اس عبادت گاہ کے مالک بن میٹھے ہیں اور اپنے آپ کو اس بات کا مختار سمجھنے لگے ہیں کہ جس سے یہ ناراض ہوں اسے عبادت گاہ میں نہ آنے دیں۔ یہ حرکت ان کے ناخدا ترس اور ناپر ہیز گار ہونے کی صریح دلیل ہے۔ رہی ان کی عبادت جو وہ بیت اللہ میں کرتے ہیں تو اس کے اندر نہ خصوص و خشوع ہے، نہ توجہ الہی ہے، نہ ذکر الہی ہے، بس ایک بے معنی شور و غل اور لہو و لعب ہے جس کا نام انہوں نے عبادت رکھ چوڑا ہے۔ ایسی نام نہاد خدمت بیت اللہ اور ایسی جھوٹی عبادت پر آخر یہ فضل الہی کے متعلق کیسے ہو گئے اور یہ چیز انہیں عذاب الہی سے کیوں کر محفوظ رکھتی ہے؟

[۲۹] وہ سمجھتے تھے کہ عذاب الہی صرف آسمان سے پھرلوں کی شکل میں یا کسی اور طرح قوائے فطرت کے بیجان ہی کی شکل میں آیا کرتا ہے۔ مگر یہاں انہیں بتایا گیا ہے کہ جنگ بدر میں اُن کی فیصلہ کن نیکست، جس کی وجہ سے اسلام کے لیے زندگی کا اور قدیم نظام جاہلیت کے لیے موت کا فیصلہ ہوا ہے، دراصل ان کے حق میں اللہ کا عذاب ہی ہے۔

تَكُونُ عَلَيْهِمْ حَسَرَةٌ ثُمَّ يُغْلِبُونَ هُوَ الَّذِينَ كَفَرُوا  
 إِلَى جَهَنَّمَ يُحْشَرُونَ ۝ لِيمِيزَ اللَّهُ الْخَبِيثَ مِنَ الطَّيْبِ  
 وَيَجْعَلُ الْخَبِيثَ بَعْضَهُ عَلَى بَعْضٍ فَيُرْكِمُهُ جَمِيعًا  
 فَيَجْعَلُهُ فِي جَهَنَّمَ أُولَئِكَ هُمُ الْخَسِرُونَ ۝ قُلْ  
 لِلَّذِينَ كَفَرُوا إِنْ يَنْتَهُوا يُغْرِرُهُمْ مَا قَدْ سَلَفَ هُوَ إِنْ  
 يَعُودُوا فَقَدْ مَضَتْ سُنُنُ الْأَوَّلِينَ ۝ وَقَاتُلُوهُمْ حَتَّىٰ  
 لَا تَكُونَ فِتْنَةٌ وَّ يَكُونَ الظَّاهِرُ كُلُّهُ لِلَّهِ هُوَ فَإِنْ انتَهُوا  
 فَإِنَّ اللَّهَ بِمَا يَعْمَلُونَ بَصِيرٌ ۝ وَإِنْ تَوَلُّوا فَاعْدَمُوا  
 أَنَّ اللَّهَ مَوْلَانَا نِعْمَ الْمَوْلَىٰ وَنِعْمَ التَّصِيرُ ۝

مگر آخراً کاریبی کوششیں ان کے لیے پچھتاوے کا سب بینیں گی، پھر وہ مغلوب ہوں گے، پھر یہ کافر جہنم کی طرف گھیر لائے جائیں گے تاکہ اللہ گندگی کو پا کیزیں گی سے چھانٹ کر الگ کرے اور ہر قسم کی گندگی کو ملا کر اکٹھا کرے پھر اس پلنڈے کو جہنم میں جھوک دے۔ یہی لوگ اصلی دیوالیے ہیں [۳۰]

اے نبی، ان کافروں سے کہو کہ اگر اب بھی بازا آ جائیں تو جو کچھ پہلے ہو چکا ہے اس سے درگز رکر لیا جائے گا، لیکن اگر یہ اسی پچھلی روشن کا اعادہ کریں گے تو گزشتہ قوموں کے ساتھ جو کچھ ہو چکا ہے وہ سب کو معلوم ہے۔

اے لوگو جو ایمان لائے ہو، ان کافروں سے جنگ کرو یہاں تک کہ فتنہ باقی نہ رہے اور دین پورا کا پورا اللہ کے لیے ہو جائے [۳۱] پھر اگر وہ فتنہ سے رک جائیں تو ان کے اعمال کا دیکھنے والا اللہ ہے، اور اگر وہ نہ مانیں تو جان رکھو کہ اللہ تمہارا سر پرست ہے اور وہ بہترین حامی و مددگار ہے۔

[۳۰] اس سے بڑھ کر دیوالیے پن اور کیا ہو سکتا ہے کہ انسان جس راہ میں اپنا تمام وقت، تمام محنت، تمام قابلیت، اور پورا سرمایہ زندگی کھپا دے اُس کی انتہا پر بچنج کرائے معلوم ہو کہ وہ اسے سیدھی تباہی کی طرف لے آئی ہے اور اس راہ میں جو کچھ اس نے کھپایا ہے اس پر کوئی سود یا منافع پانے کے بجائے اسے الثانی جرمانہ بھکتا پڑے گا۔

[۳۱] یہاں پھر مسلمانوں کی جنگ کے اُسی ایک مقصد کا اعادہ کیا گیا ہے جو اس سے پہلے سورہ بقرہ، آیت ۱۹۳ میں بیان کیا گیا تھا۔ اس مقصد کا سلبی جزء یہ ہے کہ فتنہ باقی نہ رہے، اور ایجادی جزء یہ کہ دین بالکل اللہ کے لیے ہو جائے۔ بس یہی ایک اخلاقی مقصد ایسا ہے جس کے لیے بڑا اہل ایمان کے لیے جائز بلکہ فرض ہے۔ اس کے سوکی دوسرا مقصد کی بڑائی جائز نہیں ہے اور بڑا اہل ایمان کو زیادہ ہے کہ اس میں کسی طرح حصہ لیں۔ (شرح تحریک لیے ملاحظہ ہو سورہ بقرہ، جواہی ۲۰۵ و ۲۰۶)

وَاعْلَمُوا أَنَّهَا غَيْرُ مُتَّهِمٍ شَيْءٌ فَإِنَّ اللَّهَ خُمُسُهُ  
وَلِلرَّسُولِ وَلِذِي الْقُرْبَى وَالْيَتَامَى وَالْمَسِكِينِ وَابْنِ  
السَّيِّئِلِ لَا إِنْ كُنْتُمْ أَمْتَهِمْ بِاللَّهِ وَمَا أَنْزَلْنَا عَلَىٰ عَبْدِنَا  
يَوْمَ الْفُرْقَانِ يَوْمَ التَّقَىِ الْجَمِيعُونَ طَوَّلَ اللَّهُ عَلَىٰ كُلِّ شَيْءٍ

اور تمہیں معلوم ہو کہ جو کچھ مال غنیمت تم نے حاصل کیا ہے اس کا پانچواں حصہ اللہ اور اس کے رسول اور رشتہ داروں اور یتیموں اور مسکینوں اور مسافروں کے لیے ہے۔ [۳۲] اگر تم ایمان لائے ہو اللہ پر اور اس چیز پر جو فیصلے کے روز، یعنی دنوں فوجوں کی ٹھیکیت کے دن، ہم نے اپنے بندے پر نازل کی تھی، [۳۳] (تو یہ حصہ بخوبی ادا کرو)۔ اللہ ہر چیز پر قادر ہے۔

[۳۲] یہاں اس مال غنیمت کی تفہیم کا قانون بتایا ہے جس کے متعلق تقریریکی ابتداء میں کہا گیا تھا کہ یہ اللہ کا انعام ہے جس کے بارے میں فیصلہ کرنے کا اختیار اللہ اور اس کے رسول ہی کو حاصل ہے۔ اب وہ فیصلہ بیان کر دیا گیا ہے اور وہ یہ ہے کہ لڑائی کے بعد تمام سپاہی ہر طرح کمال غنیمت لا کر امیر یا امام کے سامنے رکھ دیں اور کوئی چیز چھپا کر نہ رکھیں۔ پھر اس مال میں سے پانچواں حصہ ان اغراض کے لیے نکال لیا جائے جو آیت میں بیان ہوئی ہیں، اور باقی چار حصے ان سب لوگوں میں تقسیم کر دیے جائیں جنہوں نے جنگ میں حصہ لیا ہو۔ چنانچہ اس آیت کے مطابق نبی ﷺ ہمیشہ لڑائی کے بعد اعلان فرمایا کرتے تھے کہ ان ہنہ غنائمکم و انہے لیس لی فیہا الانصیبی معکم الخمس والخمس مردود علیکم فادوا الخيط والمخيط و اکبر من ذلك واصغرو لا تغلوا فان الغلول عار و نار۔ ” یہ غنائم تمہارے ہی لیے ہیں، میر اپنی ذات کا ان میں کوئی حصہ نہیں ہے جو خس کے اور وہ خس بھی تمہارے ہی اجتماعی مصالح پر صرف کر دیا جاتا ہے۔ لہذا ایک ایک تا گاتک لا کر رکھ دو، کوئی چھوٹی یا بڑی چیز چھپا کر نہ رکھو کہ ایسا کرنا شرم ناک ہے اور اس کا نتیجہ دوزخ ہے۔“

اس تفہیم میں اللہ اور رسول کا حصہ ایک ہی ہے اور اس سے مقصود یہ ہے کہ خس کا ایک جزء اعلاء کلمۃ اللہ اور اقامۃ دین حق کے کام میں صرف کیا جائے۔

رشتہ داروں سے مراد نبی ﷺ کی زندگی میں تو حضور ہی کے رشتہ دار تھے کیونکہ جب آپ اپنا سارا وقت دین کے کام میں صرف فرماتے تھے اور اپنی معاش کے لیے کوئی کام کرنا آپ کے لیے ممکن نہ رہا تھا تو لمحالہ اس کا انتظام ہونا چاہیے تھا کہ آپ کی اور آپ کے اہل و عیال اور ان دوسرے اقربا کی، جن کی کفالت آپ کے ذمہ تھی، ضروریات پوری ہوں۔ اس لیخس میں آپ کے اقربا کا حصہ رکھا گیا۔ لیکن اس امر میں اختلاف ہے کہ حضور کی وفات کے بعد ذمہ تھی کا یہ حصہ کس کو پہنچتا ہے۔ ایک گروہ کی رائے یہ ہے کہ نبی ﷺ کے بعد یہ حصہ منسوخ ہو گیا۔ دوسرے گروہ کی رائے ہے کہ حضور کے بعد یہ حصہ اس شخص کے اقربا کو پہنچے گا جو حضور کی جگہ خلافت کی خدمت انجام دے۔ تیسرا گروہ کے نزدیک یہ حصہ خاندان نبوت کے فقراء میں تقسیم کیا جاتا رہے گا۔ جہاں تک میں تحقیق کر سکا ہوں خلفاء راشدین کے زمانہ میں اسی تیسرا رائے پر عمل ہوتا تھا۔

[۳۳] یعنی وہ تائید و نصرت جس کی بدولت تمہیں فتح حاصل ہوئی۔ اور جس کی بدولت ہی تمہیں یہ مال غنیمت حاصل ہوا۔

قَدِيرٌ۝ إِذَا نُتْمُرُ بِالْعُدُوَّةِ الدُّنْيَا وَهُمْ بِالْعُدُوَّةِ  
الْقُصُوْىٰ وَالرَّكْبُ أَسْفَلَ مِنْكُمْ طَ وَلَوْ تَوَاعَدُتُمْ  
لَا خَتَّلَفْتُمْ فِي الْمِيْعَدِ لَا وَلِكُنْ لِيَقْضِيَ اللَّهُ أَمْرًا كَانَ  
مَفْعُولًا لَا لِيَهْلِكَ مَنْ هَلَكَ عَنْ بَيْتِنَا وَيَحْيِي مَنْ  
حَيَّ عَنْ بَيْتِنَا طَ وَإِنَّ اللَّهَ لَسَيِّعُ عَلِيْمٌ۝ إِذْ يُرِيكُمْ  
اللَّهُ فِي مَنَامِكَ قَلِيلًا طَ وَلَوْ أَرَكُهُمْ كَثِيرًا لَفَشِلْتُمْ  
وَلَتَنَازَعْتُمْ فِي الْأَمْرِ وَلِكُنَّ اللَّهَ سَلَّمَ طَ إِنَّ اللَّهَ عَلِيمٌ بِنَادِيَاتِ

یاد کرو وہ وقت جب کہ تم وادی کے اس جانب تھے اور وہ دوسری جانب پڑا وڈا لے ہوئے تھے اور قافلہ تم سے نیچے (ساحل) کی طرف تھا۔ اگر کہیں پہلے سے تمہارے اور ان کے درمیان مقابلہ کی قرارداد ہو چکی ہوتی تو تم ضرور اس موقع پر پہلو ہی کر جاتے، لیکن جو کچھ پیش آیا وہ اس لیے تھا کہ جس بات کا فیصلہ اللہ کرپکا تھا اسے ظہور میں لے آئے تاکہ جسے ہلاک ہونا ہے وہ دلیل روشن کے ساتھ ہلاک ہو اور جسے زندہ رہنا ہے وہ دلیل روشن کے ساتھ زندہ رہے، [۳۲]

[۳۳] یقیناً خدا نستے اور جانے والا ہے۔

اور یاد کرو وہ وقت جب کہ اے نبی، خدا ان کو تمہارے خواب میں تھوڑا دکھارتا تھا [۳۴] اگر کہیں وہ تمہیں ان کی تعداد زیادہ دکھادیتا تو ضرور تم لوگ ہمت ہار جاتے اور لڑائی کے معاملہ میں جھگڑا شروع کر دیتے، لیکن اللہ ہی نے اس سے تمہیں بچایا، یقیناً وہ سینوں کا حال تک جانتا ہے۔

[۳۴] یعنی ثابت ہو جائے کہ جو زندہ رہا اسے زندہ ہی رہنا چاہیے تھا اور جو ہلاک ہوا اسے ہلاک ہی ہونا چاہیے تھا۔ یہاں زندہ رہنے والے اور ہلاک ہونے والے سے مراد فراہمیں ہیں بلکہ اسلام اور جاہلیت ہیں۔

[۳۵] یعنی خدا اندھا، بہرا، بے خبر خدا نہیں ہے بلکہ دانا و بینا ہے۔ اس کی خدائی میں اندھا دھن کا منہیں ہو رہا ہے۔

[۳۶] یہاں وقت کی بات ہے جب نبی ﷺ مسلمانوں کو لے کر مدینہ سے نکل رہے تھے یا راستہ میں کسی منزل پر تھے اور یہ تحقیق نہ ہوا تھا کہ قفار کا شکر فی الواقع کتنا ہے۔ اس وقت حضور نے خواب میں اس لشکر کو دیکھا اور جو منظر آپ کے سامنے پیش کیا گیا اس سے آپ نے اندازہ لگایا کہ دشمنوں کی تعداد کچھ بہت زیادہ نہیں ہے۔ یہی خواب آپ نے مسلمانوں کو سنادیا اور اس سے ہمت پا کر مسلمان آگے بڑھتے چلے گئے۔

الْصَّدُورِ ۝ وَإِذْ يُرِيكُوهُمْ إِذَا تَقِيتُمْ فِي أَعْيُنِكُمْ قَلِيلًا  
وَيُقِيلُكُمْ فِي أَعْيُنِهِمْ لِيَقْضِيَ اللَّهُ أَمْرًا كَانَ مَفْعُولًا  
عَلَى اللَّهِ تَرْجَعُ الْأُمُورُ ۝ يَا يَاهَا الَّذِينَ آمَنُوا إِذَا تَقِيتُمْ  
فِعَلَةً فَاقْبِلُوهَا وَادْكُرُوا اللَّهَ كَثِيرًا عَلَيْكُمْ تُقْلِحُونَ ۝  
وَأَطِيعُوا اللَّهَ وَرَسُولَهُ وَلَا تَنَازِعُوا فَتَقْشَلُوا وَتَذَهَّبَ  
رِيحُكُمْ وَاصْبِرُوا إِنَّ اللَّهَ مَعَ الصَّابِرِينَ ۝ وَلَا تَكُونُوا  
كَالَّذِينَ خَرَجُوا مِنْ دِيَارِهِمْ بَطَرًا وَرَعَاءَ النَّاسِ

اور یاد کرو جب کہ مقابلے کے وقت خدا نے تم لوگوں کی نگاہوں میں دشمنوں کو تکوڑا دکھایا اور ان کی نگاہوں میں تمہیں کم کر کے پیش کیا، تاکہ جوبات ہوئی تھی اُسے اللہ ظہور میں لے آئے، اور آخراً سارے معاملات اللہ کی طرف رجوع ہوتے ہیں ۸

اے لوگوں جو ایمان لائے ہو، جب کسی گروہ سے تمہارا مقابلہ ہو تو ثابت قدم رہو اور اللہ کو کثرت سے یاد کرو، تو قع ہے کہ تمہیں کامیابی نصیب ہوگی۔ اور اللہ اور اس کے رسول کی اطاعت کرو اور آپس میں بھگڑوں میں ورنہ تمہارے اندر کمزوری پیدا ہو جائے گی اور تمہاری ہوا اکھڑ جائے گی۔ صبر سے کام [۱] یقیناً اللہ صبر کرنے والوں کے ساتھ ہے۔ اور ان لوگوں کے سے رنگ ڈھنگ نداختیار کرو جو اپنے گھروں سے اتراتے اور لوگوں کو اپنی شان دکھاتے ہوئے نکلے

[۱] یعنی اپنے جذبات و خواہشات کو قابو میں رکھو۔ جلد بازی، ہگراہٹ، ہراس، طبع اور نامناسب جوش سے بچو۔ خنثی دل اور بچی تلی قوت فیصلہ کے ساتھ کام کرو۔ خطرات اور مشکلات سامنے ہوں تو تمہارے قدموں میں لغزش نہ آئے۔ اشتعال انگیز موقع پیش آئیں تو غیظ و غصب کا ہیجان تم سے کوئی بھلی حرکت سرزد نہ کرانے پائے۔ مصائب کا حملہ ہو اور حالات بگڑتے نظر آرہے ہوں تو اضطراب میں تمہارے حواس پر آنندہ نہ ہو جائیں۔ حصول مقصود کے شوق سے بے قرار ہو کر یا کسی شیم پختہ تدبیر کو سرسری نظر میں کا گرد کیجھ کر تمہارے ارادے شتاب کاری سے مغلوب نہ ہوں۔ اور اگر کبھی دنیوی فوائد و منافع اور لذات نفس کی ترغیبات تمہیں اپنی طرف لبھا رہی ہوں تو ان کے مقابلہ میں بھی تمہارا نفس اس درجہ کمزور نہ ہو کہ بے اختیار ان کی طرف کھنچ جاؤ۔ یہ تمام مفہومات صرف ایک لفظ ”صبر“ میں پوشیدہ ہیں، اور اللہ تعالیٰ فرماتا ہے کہ جو لوگ ان تمام حیثیات سے صابر ہوں، میری تائیداً انہی کو حاصل ہے۔

وَيَصُدُّونَ عَنْ سَبِيلِ اللَّهِ وَاللَّهُ بِمَا يَعْمَلُونَ مُحِيطٌ  
وَإِذْ رَأَيْنَ لَهُمُ الشَّيْطَنَ أَعْمَالَهُمْ وَقَالَ لَا غَالِبَ لَكُمْ

اور جن کی روشنی ہے کہ اللہ کے راستے سے روکتے ہیں [۳۸] جو کچھ وہ کر رہے ہیں وہ اللہ کی گرفت سے باہر نہیں ہے۔

ذر اخیال کرو اس وقت کا جب کہ شیطان نے ان لوگوں کے کرتوت ان کی نگاہوں میں خوشنما بنا کر دکھائے

تھا اور ان سے کہا تھا کہ آج کوئی تم پر غالب نہیں آ سکتا

[۳۸] اشارہ ہے کفار قریش کی طرف، جن کا شکر مکہ سے اس شان سے نکلا تھا کہ گانے بجانے والی لوٹیاں ساتھ تھیں، جگہ جگہ ٹھیکر رقص و سرداور شراب نوشی کی محفلیں برپا کرتے جا رہے تھے، جو جو قبیلے اور قریے راستے میں ملتے تھے ان پر اپنی طاقت و شوکت اور اپنی کثرت تعداد اور اپنے سروسامان کا رعب جانتے تھے اور ڈینگیں مارتے تھے کہ بھلاہمارے مقابلہ میں کون سراٹھا سکتا ہے۔ یہ تو تھی ان کی اخلاقی حالت۔ اور اس پر مزید لعنت یہ تھی کہ ان کے نکلنے کا مقصد ان کے اخلاق سے بھی زیادہ ناپاک تھا۔ وہ اس لیے جان و مال کی بازی لگانے نہیں لٹکے تھے کہ حق اور انصاف کا علم بندھو، بلکہ اس لیے لٹکے تھے کہ ایسا نہ ہونے پائے، اور وہ اکیلا گروہ بھی جو دنیا میں اس مقصد حق کے لیے اٹھا ہے ختم کر دیا جائے تاکہ اس علم کو اٹھانے والا دینا بھر میں کوئی نہ رہے۔ اس پر مسلمانوں کو منتبہ کیا جا رہا ہے کہ تم کہیں ایسے نہ بن جانا۔ تمہیں اللہ نے ایمان اور حق پرستی کی جو نعمت عطا کی ہے اس کا تقاضا یہ ہے کہ تمہارے اخلاق بھی پاکیزہ ہوں اور تمہارا مقصد جنگ بھی پاک ہو۔

یہ ہدایت اُسی زمانہ کے لئے تھی، آج کے لیے بھی ہے اور ہمیشہ کے لیے ہے۔ کفار کی فوجوں کا جو حال اُس وقت تھا وہی آج بھی ہے۔ مجہ خانے اور فواحش کے اڈے اور شراب کے پیپے ان کے ساتھ جزو لا یقین کی طرح لگے رہتے ہیں۔ خفیہ طور پر نہیں بلکہ علی الاعلان نہایت بے شرمی کے ساتھ وہ عمروتوں اور شراب کا زیادہ سے زیادہ راشن مانگتے ہیں اور ان کے سپاہیوں کو خود اپنی قوم ہی سے یہ مطالبہ کرنے میں باک نہیں ہوتا کہ وہ اپنی بیٹیوں کو بڑی سے بڑی تعداد میں ان کی شہوات کا محلنا بننے کے لیے پیش کرے۔ پھر بھلاکوئی دوسری قوم ان سے کیا امید کر سکتی ہے کہ یہ اس کو اپنی اخلاقی گندگی کی سند اس بنانے میں کوئی کسر اٹھا کھیں گے۔ رہا ان کا تبرہ اور تقاضہ ان کے ہر سپاہی اور ہر افسر کی چال ڈھاٹ اور انداز گفتگو میں وہ نمایاں دیکھا جاسکتا ہے۔ اور ان میں سے ہر قوم کے مدربین کی تقریروں میں لغالب لکم الیوم اور من اشد مناقوٰة کی ڈینگیں سنی جاسکتی ہیں۔ ان اخلاقی نجاستوں سے زیادہ ناپاک ان کے مقاصد جنگ ہیں۔ ان میں سے ہر ایک نہایت مکاری کے ساتھ دنیا کو یقین دلاتا ہے کہ اس کے پیش نظر انسانیت کی فلاخ کے سوا اور کچھ نہیں ہے۔ مگر درحقیقت ان کے پیش نظر ایک فلاخ انسانیت ہی نہیں ہے، باقی سب کچھ ہے۔ ان کی لڑائی کا اصل مقصد یہ ہوتا ہے کہ خدا نے اپنی زمین میں جو کچھ سارے انسانوں کے لیے پیدا کیا ہے اس پر تنہ ان کی قوم متصرف ہو اور دوسرے اس کے چاکر اور دست گھر بن کر رہیں۔ پس اہل ایمان کو قرآن کی یہ دلائل ہدایت ہے کہ ان فساق و فجار کے طور طریقوں سے بھی بچیں اور ان ناپاک مقاصد میں بھی اپنی جان دمال کھپانے سے پرہیز کریں جن کے لیے یہ لوگ لڑتے ہیں۔

إِلَيْوْمَرِ مِنَ النَّاسِ وَإِلَيْ جَارِكُمْ ۝ فَلَمَّا تَرَأَءَتِ الْفِئَتِنُ  
 نَكَصَ عَلَى عَقِبِيهِ وَقَالَ إِنِّي بَرِيءٌ مِنْكُمْ إِنِّي أَرَى مَا لَا  
 تَرَوْنَ إِنِّي أَخَافُ اللَّهَ ۝ وَاللَّهُ شَدِيدُ الْعِقَابِ ۝ إِذْ  
 يَقُولُ الْمُنْفِقُونَ وَالَّذِينَ فِي قُلُوبِهِمْ مَرَضٌ غَرَّهُوا لَهُ  
 دِينُهُمْ ۝ وَمَنْ يَتَوَكَّلُ عَلَى اللَّهِ فَإِنَّ اللَّهَ عَزِيزٌ حَكِيمٌ ۝  
 وَلَوْ تَرَى إِذْ يَتَوَقَّى الَّذِينَ كَفَرُوا ۝ الْمَلِكَةُ يَضْرِبُونَ  
 وُجُوهَهُمْ وَأَدْبَارَهُمْ ۝ وَذُو فِوَادَّا بَالْعَرِيقِ ۝ ذَلِكَ  
 بِمَا قَدَّ مَتْ أَيْدِيْكُمْ وَأَنَّ اللَّهَ لَيْسَ بِظَلَامٍ لِلْعَيْبِيْدِ ۝  
 كَدَّ أَبِ اُلِّ فِرْعَوْنَ ۝ وَالَّذِينَ مِنْ قَبْلِهِمْ كَفَرُوا بِإِيْمَانِ اللَّهِ  
 فَأَخَذَهُمُ اللَّهُ بِذُنُوبِهِمْ ۝ إِنَّ اللَّهَ قَوِيٌّ شَدِيدُ الْعِقَابِ ۝

اور یہ کہ میں تمہارے ساتھ ہوں۔ مگر جب دونوں گروہوں کا آمنا سامنا ہوتا تو وہ اٹھے پاؤں پھر گیا اور کہنے لگا کہ میرا تمہارا ساتھ نہیں ہے، میں وہ کچھ دیکھ رہا ہوں جو تم لوگ نہیں دیکھتے، مجھے خدا سے ڈر لگتا ہے۔ اور خدا بڑی سخت سزا دینے والا ہے۔ جب کہ منافقین اور وہ سب لوگ جن کے دلوں کو روگ لگا ہوا ہے، کہہ رہے تھے کہ ان لوگوں کو تو ان کے دین نے خط میں بتلا کر رکھا ہے۔<sup>[۳۹]</sup> حالانکہ اگر کوئی اللہ پر بھروسا کرے تو یقیناً اللہ براز برداشت اور دانا ہے۔ کاش تم اُس حالت کو دیکھ سکتے جب کہ فرشتے مقتول کافروں کی رو جیں قبض کر رہے تھے۔ وہ ان کے چہروں اور ان کے کوہلوں پر ضربیں لگاتے تھے اور کہتے جاتے تھے ”لواب جانے کی سزا بھگتو، یہ جزا ہے جس کا سامان تمہارے اپنے ہاتھوں نے پیش کیا کر رکھا تھا، ورنہ اللہ تو اپنے بندوں پر ظلم کرنے والا نہیں ہے۔“ یہ معاملہ ان کے ساتھ اُسی طرح پیش آیا جس طرح آں فرعون اور ان سے پہلے کے دوسرے لوگوں کے ساتھ پیش آتا رہا ہے کہ انہوں نے اللہ کی آیات کو ماننے سے انکار کیا اور اللہ نے ان کے گناہوں پر انہیں پکڑ لیا۔ اللہ قوت رکھتا ہے اور سخت سزا دینے والا ہے۔

[۳۹] یعنی مدینہ کے منافقین اور وہ سب لوگ جو دنیا پرستی اور خدا سے غفلت کے مرض میں گرفتار تھے، یہ دیکھ کر مسلمانوں کی مٹھی بھر بے سرو سامان جماعت قریش جیسی زبردست طاقت سے نکرانے کے لیے جا رہی ہے، آپس میں کہتے تھے کہ یہ لوگ اپنی دینی جوش میں دیوانے ہو گئے ہیں، اس معمر کہ میں ان کی تباہی یقینی ہے، مگر اس نبی نے کچھ ایسا افسوس ان پر پھوک رکھا ہے کہ ان کی عقشن خبط ہو گئی ہے اور آنکھوں دیکھ یہ موت کے منہ میں چلے جا رہے ہیں۔

ذَلِكَ بِأَنَّ اللَّهَ لَمْ يَكُنْ مُغَيِّرًا نِعْمَةً أَنْعَمَهَا عَلَى قَوْمٍ حَتَّى  
يُغَيِّرُوا مَا بِأَنفُسِهِمْ لَا وَأَنَّ اللَّهَ سَمِيعٌ عَلَيْمٌ ۝ كَدَأْبِ الْ  
فِرْعَوْنَ لَا وَالَّذِينَ مِنْ قَبْلِهِمْ كَذَبُوا بِاِيَّتِ رَبِّهِمْ فَآهَلُكُنَّهُمْ  
بِذُنُوبِهِمْ وَأَغْرَقْنَا أَلَّا فِرْعَوْنَ وَمُلْكَ كَانُوا ظَلَمِيْنَ ۝  
إِنَّ شَرَّ الَّلَّهِ وَآتِ عِنْدَ اللَّهِ الَّذِينَ كَفَرُوا فَهُمْ لَا يُؤْمِنُونَ ۝  
الَّذِينَ عَاهَدُتَ مِنْهُمْ ثُمَّ يَنْقُضُونَ عَهْدَهُمْ فِي كُلِّ مَرَّةٍ  
وَهُمْ لَا يَتَّقُونَ ۝ فَإِمَّا تُشَقَّقُهُمْ فِي الْحَرْبِ فَشَرِّدُهُمْ

یہ اللہ کی اس سنت کے مطابق ہوا کہ وہ کسی نعمت کو جو اس نے کسی قوم کو عطا کی ہواں وقت تک نہیں بدلتا جب تک کہ وہ قوم خود اپنے طرز عمل کو نہیں بدل دیتی۔ [۲۰] اللہ سب کچھ سننے اور جانے والا ہے۔ آل فرعون اور ان سے پہلے کی قوموں کے ساتھ جو کچھ پیش آیا وہ اسی ضابطہ کے مطابق تھا۔ انہوں نے اپنے رب کی آیات کو جھٹالایا تب ہم نے ان کے گناہوں کی پاداش میں انھیں ہلاک کیا اور آل فرعون کو غرق کر دیا۔ یہ سب ظالم لوگ تھے۔

یقیناً اللہ کے نزدیک زمین پر چلنے والی مخلوق میں سب سے بذریعہ لوگ ہیں جنہوں نے حق کو ماننے سے انکار کر دیا پھر کسی طرح وہا سے قبول کرنے پر تیار نہیں ہیں۔ (خصوصاً) ان میں سے وہ لوگ جن کے ساتھ تو نے معاهدہ کیا پھر وہ ہر موقع پر اس کو توڑتے ہیں اور ذرا غدا کا خوف نہیں کرتے۔ [۲۱] پس اگر یہ لوگ تمہیں لڑائی میں مل جائیں تو ان کی ایسی خبر لو کہ

[۲۰] یعنی جب تک کوئی قوم اپنے آپ کو پوری طرح اللہ کی نعمت کا غیر مستحق نہیں بنادیتی اللہ اس سے اپنی نعمت سلب نہیں کیا کرتا۔

[۲۱] یہاں خاص طور پر اشارہ ہے یہود کی طرف۔ نبی ﷺ نے مدینہ طیبہ میں تشریف لانے کے بعد سب سے پہلے انہی کے ساتھ صحن جوار اور باہمی تعاون و مددگاری کا معاهدہ کیا تھا اور اپنی حد تک پوری کوشش کی تھی کہ ان سے خوشنگوار تعلقات قائم رہیں۔ نیز دینی حیثیت سے بھی آپ یہود کو مشرکین کی پربت اپنے سے قریب تر سمجھتے تھے اور ہر معاملہ میں مشرکین کے بال مقابل اہل کتاب ہی کے طریقہ کو ترجیح دیتے تھے۔ لیکن ان کے علماء اور مشائخ کو توحید خالص اور اخلاق صالح کی وہ تبلیغ اور اعتمادی و علمی گمراہیوں پر وہ تقدیم اور اقامت دین حق کی وہ سعی، جو نبی ﷺ کر رہے تھے، ایک آن نہ بھاتی تھی اور ان کی پیغم کوشش یہ تھی کہ یہی تحریک کسی طرح کامیاب نہ ہونے پائے۔ اسی مقصد کے لیے وہ مدینہ کے منافق مسلمانوں سے ساز باز کرتے تھے۔ اسی کے لیے وہ اوس اور خزرج کے لوگوں میں ان پر اپنی عداوتوں کو بھڑکاتے تھے جو اسلام سے پہلے ان کے درمیان کشت و خون کی موجب ہوا کرتی تھیں۔ اسی کے لیے قریش اور دوسرے مخالف اسلام قبیلوں سے ان کی خفیہ سازی شیں چل رہی تھیں اور یہ سب حرکات اُس معاهدہ دوستی کے باوجود ہو رہی تھیں جو نبی ﷺ اور ان کے درمیان لکھا جا پکتا تھا۔ جب جنگ بدر واقع ہوئی تو ابتدا میں ان کو تو قع تھی کہ قریش کی پہلی ہی چوٹ اس تحریک کا خاتمه کر دے گی۔

مَنْ خَلْفَهُمْ لَعَلَّهُمْ يَذَّكَّرُونَ ۝ وَإِمَّا تَخَافَنَ مِنْ قَوْمٍ خَيَانَةً  
نَعَ فَانْتَنِدْ إِلَيْهِمْ عَلَى سَوَاءٍ ۝ إِنَّ اللَّهَ لَا يُحِبُّ الْخَائِنِينَ ۝

ان کے بعد دوسرے جو لوگ ایسی روشن اختیار کرنے والے ہوں ان کے حواس باختہ ہو جائیں [۲۲] تو قع ہے کہ بعد عہدوں کے اس انجام سے وہ سبق لیں گے۔ اور اگر کبھی تمہیں کسی قوم سے خیانت کا اندیشہ ہو تو اس کے معاهدے کو علامیہ اس کے آگے پھینک دو، [۲۳] یقیناً اللہ خائنوں کو پسند نہیں کرتا ہے

لیکن جب نتیجہ ان کی توقعات کے خلاف نکلا تو ان کے سینوں میں آتش حسد اور زیادہ بھڑک اٹھی۔ انہوں نے اس اندیشہ سے کہ بدر کی فتح کہیں اسلام کی طاقت کو ایک مستقل "خطہ" بنادے اپنی مخالفانہ کوششوں کو تیز تر کر دیا۔ حق کی اُن کا ایک لیدر رکعب بن اشرف (جو قریش کی شکست سنتے ہی صحیح اٹھتا کہ آج زمین کا پیٹھ ہمارے لیے اُس کی پیٹھ سے بہتر ہے) خود مکہ گیا اور وہاں اس نے بیجان انگیز مریضی کہہ کر قریش کو انتقام کا جوش دلایا۔ اس پر کبھی ان لوگوں نے اُس نکی۔ یہودیوں کے قبیلہ بنی قیقیان نے معاهدة حسن جوار کے خلاف ان مسلمان عورتوں کو چھیڑنا شروع کیا جوان کی بستی میں کسی کام سے جاتی تھیں۔ اور جب نبی ﷺ نے ان کو اس حرکت پر طامت کی تو انہوں نے جواب میں دھمکی دی کہ "قریش بناشد، ہم لڑنے مرنے والے لوگ ہیں اور لڑنا جانتے ہیں۔ ہمارے مقابلہ میں آؤ گے تب تمہیں پتہ چلے گا کہ مرد کیسے ہوتے ہیں۔"

[۲۲] اس کا مطلب یہ ہے کہ اگر کسی قوم سے ہمارا معاهدہ ہو اور پھر وہ اپنی معاهدہ انہا ذمہ دار یوں کو پس پشت ڈال کر ہمارے خلاف کسی جنگ میں حصہ لے، تو ہم بھی معاهدے کی اختیاری لڑائی ہو اور ہم دیکھیں کہ دشمن کے ساتھ ایک ایسی قوم کے افراد بھی شریک جنگ ہیں جس سے کریں۔ نیز اگر کسی قوم سے ہماری لڑائی ہو اور ہم دیکھیں کہ دشمن کے ساتھ ایک ایسی قوم کے ساتھ وہ اپنے آپ کو اس کا مستحق نہیں رہنے دیا ہے کہ ان کی جان و مال کے معاملہ میں اس معاهدے کا احتراام لبو نظر کھا جائے جو ہمارے اور ان کی قوم کے درمیان ہے۔

[۲۳] اس آیت کی رو سے ہمارے لیے یہ کسی طرح جائز نہیں ہے کہ اگر کسی شخص یا گروہ یا ملک سے ہمارا معاهدہ ہو اور ہمیں اس کے طرزِ عمل سے یہ شکایت لاحق ہو جائے کہ وہ عہد کی پابندی میں کوتا ہی بر تر رہا ہے، یا یہ اندیشہ پیدا ہو جائے کہ وہ موقع پاتے ہی ہمارے ساتھ غداری کر بیٹھے گا، تو ہم اپنی جگہ خود فیصلہ کر لیں کہ ہمارے اور اس کے درمیان معاهدہ نہیں رہا اور یہا کیکا یہ اس کے ساتھ وہ طرزِ عمل اختیار کرنا شروع کر دیں جو معاهدہ نہ ہونے کی صورت ہی میں کیا جا سکتا ہو۔ اس کے برعکس ہمیں اس بات کا پابند کیا گیا ہے کہ جب ایسی صورت پیش آئے تو ہم کوئی مخالفانہ کارروائی کرنے سے پہلے فریق ثانی کو صاف صاف خبر دار کر دیں کہ ہمارے اور تمہارے درمیان اب معاهدہ باقی نہیں ہے، کیوں کہ تم عہد کی خلاف ورزی کر رہے ہو۔

ہاں فریق ثانی علی الاعلان معاهدہ کو توڑ کا ہوا راس نے صریح طور پر ہمارے خلاف معاندانہ کارروائی کی ہو۔ ایسی صورت میں یہ ضروری نہیں رہتا کہ ہم اس آیت مذکورہ بالا کے مطابق فتح معاهدہ کا نوٹس دیں، بلکہ نہیں اس کے خلاف بلا اطلاع جنگی کارروائی کرنے کا حق حاصل ہو جاتا ہے۔ فقہائے اسلام نے یہ ایشانی حکم نبی ﷺ کے اس فعل سے نکالا ہے کہ قریش نے جب می خرماں کے معاملہ میں صلح حدیبیہ کو علامیہ توڑ دیا تو آپ نے پھر انہیں فتح معاهدہ کا نوٹس دینے کوئی ضرورت نہ سمجھی، بلکہ بلا اطلاع مکہ پر چڑھائی کر دی۔

وَلَا يَحْسَبَنَّ الَّذِينَ كَفَرُوا سَبُّوا إِنَّهُمْ لَا يُعْجِزُونَ ۖ ۵۹  
 وَأَعْدُوا لَهُمْ مَا أُسْتَطَعُتُمْ مِنْ قُوَّةٍ ۖ وَمِنْ رِبَاطِ الْحَيْلٍ  
 تُرْهِبُونَ بِهِ عَدُوَّ اللَّهِ وَعَدُوَّكُمْ وَآخَرِينَ مِنْ دُونِهِمْ  
 لَا تَعْلَمُونَهُمْ ۗ اللَّهُ يَعْلَمُهُمْ وَمَا تُشْفِقُوا مِنْ شَيْءٍ فِي سَيِّلٍ  
 اللَّهُ يُوفِّ إِلَيْكُمْ وَأَنْتُمْ لَا تُظْلِمُونَ ۖ ۶۰ وَإِنْ جَنَحُوا لِلسُّلْطُمِ  
 فَاجْنَحْ لَهَا وَتَوَكَّلْ عَلَى اللَّهِ ۚ إِنَّهُ هُوَ السَّمِيعُ الْعَلِيمُ ۶۱  
 وَإِنْ يُرِيدُوا أَنْ يَخْدُ عُولَكَ فَإِنَّ حَسِبَكَ اللَّهُ هُوَ الَّذِي

منکرین حق اس غلط فہمی میں نہ رہیں کہ وہ بازی لے گئے، یقیناً وہ ہم کو ہر انہیں سکتے۔

اور تم لوگ جہاں تک تمہارا بس چلے، زیادہ سے زیادہ طاقت اور تیار بندھے رہنے والے گھوڑے اُن کے مقابلہ کے لیے مہیا رکھو۔ [۲۳] تاکہ اس کے ذریعے سے اللہ کے اور اپنے دشمنوں کو اور ان دوسرے اعداء کو خوف زدہ کر دو جنمیں تم نہیں جانتے مگر اللہ جانتا ہے۔ اللہ کی راہ میں جو کچھ تم خرچ کرو گے اس کا پورا پورا بدل تمہاری طرف پلٹایا جائے گا اور تمہارے ساتھ ہر گز ظلم نہ ہو گا۔

اور اے نبی، اگر دشمن صلح و سلامتی کی طرف مائل ہوں تو تم بھی اس کے لیے آمادہ ہو جاؤ اور اللہ پر بھروسا کرو، یقیناً وہی سب کچھ سننے اور جاننے والا ہے۔ اور اگر وہ دھوکے کی نیت رکھتے ہوں تو تمہارے لیے اللہ کافی ہے۔ [۲۴] وہی تو

[۲۴] مطلب یہ ہے کہ تمہارے پاس سامان جنگ اور ایک مستقل فوج ہر وقت تیار رہنی چاہیے تاکہ بوقت ضرورت فوراً جنگی کارروائی کر سکو۔ یہ نہ ہو کہ خطہ سر پر آنے کے بعد گھبراہٹ میں جلدی جلدی رضا کار اور اسلحہ اور سامان رسید جمع کرنے کی کوشش کی جائے اور اس اثنامیں کہ یہ تیاری مکمل ہو، وہنہ اپنا کام کر جائے۔

[۲۵] یعنی میں الاقوامی معاملات میں تمہاری پالیسی بزدلانہ نہیں ہوں چاہیے بلکہ خدا کے بھروسہ پر بہادرانہ اور دلیرانہ ہوں چاہیے۔ دشمن جب گنگوئے مصالحت کی خواہش ظاہر کرے، بے تکلف اس کے لیے تیار ہو جاؤ اور صلح کے لیے ہاتھ بڑھانے سے اس بنا پر انکار نہ کرو کہ وہ نیک نیت کے ساتھ صلح نہیں کرنا چاہتا ہے بلکہ غداری کا ارادہ رکھتا ہے۔ کسی کی نیت بہر حال یقینی طور پر معلوم نہیں ہو سکتی۔ اگر وہ واقعی صلح ہی کی نیت رکھتا ہو تو تم حواہ مخواہ اس کی نیت پر شہید کر کے خوزیری کو طول کیوں دو۔ اور اگر وہ غدر کی نیت رکھتا ہو تو تمہیں خدا کے بھروسے پر بہادر ہونا چاہیے۔ صلح کے لیے بڑھنے والے ہاتھ کے جواب میں ہاتھ بڑھاؤ تاکہ تمہاری اخلاقی برتری ثابت ہو، اور لڑائی کے لیے اٹھنے والے ہاتھ کو اپنی قوت بازو سے توڑ کر پھینک دو تاکہ کبھی کوئی غدار قوم تمہیں زرم چارہ بخھنے کی جرأت نہ کرے۔

أَيَّدَ لَكَ بِنَصْرٍ هُوَ وَبِإِلْهٌ مُؤْمِنِينَ ۝ وَالَّفَ بَيْنَ قُلُوبِهِمْ طُوَافُ الْنَّفَقَةَ  
 مَا فِي الْأَرْضِ جَمِيعًا مَا أَلْفَتَ بَيْنَ قُلُوبِهِمْ وَلِكِنَّ اللَّهَ  
 أَلْفَ بَيْنَهُمْ إِنَّهُ عَزِيزٌ حَكِيمٌ ۝ يَا إِيَّاهَا النَّبِيُّ حَسْبُكَ اللَّهُ  
 ۝ وَمَنِ اتَّبَعَكَ مِنَ الْمُؤْمِنِينَ ۝ يَا إِيَّاهَا النَّبِيُّ حَرَضُ الْمُؤْمِنِينَ  
 عَلَى الْقِتَالِ ۝ إِنْ يَكُنْ مِنْكُمْ عَشْرُونَ صَابِرُونَ يَغْلِبُوا  
 مِائَتَيْنِ ۝ وَإِنْ يَكُنْ مِنْكُمْ مِائَةٌ يَغْلِبُوا أَلْفَ اَمِنَ الَّذِينَ  
 كَفَرُوا بِاَنَّهُمْ قَوْمٌ لَا يَفْقَهُونَ ۝ أَلْعَنَ حَقَّ اللَّهِ عَنْكُمْ

ہے جس نے اپنی مدد سے اور مومنوں کے ذریعہ سے تمہاری تائید کی اور مومنوں کے دل ایک دوسرے کے ساتھ جوڑ دیے۔ تم روئے زمین کی ساری دولت بھی خرچ کرڈا لتے تو ان لوگوں کے دل نہ جوڑ سکتے تھے مگر وہ اللہ ہے جس نے ان لوگوں کے دل جوڑ لئے، [۲۶] یقیناً وہ بڑا برداشت اور دانا ہے۔ اے نبی، تمہارے لیے اور تمہارے پیر والے ایمان کے لیے تو بس اللہ کافی ہے ۷

اے نبی، مومنوں کو جنگ پر ابھارو۔ اگر تم میں سے بیس آدمی صابر ہوں تو وہ دوسو پر غالب آئیں گے اور اگر سو آدمی ایسے ہوں تو منکرین حق میں سے ہزار آدمیوں پر بھاری رہیں گے کیوں کہ وہ ایسے لوگ ہیں جو سمجھنیں رکھتے ۸ [۲۷] اچھا، اب اللہ نے تمہارا بوجہ ہلکا کیا

[۲۶] اشارہ ہے اُس بھائی چارے اور الفت و محبت کی طرف جو اللہ تعالیٰ نے ایمان لانے والے اہل عرب کے درمیان پیدا کر کے ان کو ایک مضبوط جھٹا بنا دیا تھا، حالانکہ اس جھٹے کے افراد ان مختلف قبیلوں سے نکلے ہوئے تھے جن کے درمیان صدیوں سے دشمنیاں چل آ رہی تھیں۔ خصوصیت کے ساتھ اللہ کا یہ فضل اوس و خزرج کے معاملہ میں تو سب سے زیادہ نمایاں تھا۔ یہ دونوں قبیلے دوہی سال پہلے تک ایک دوسرے کے خون کے پیاس سے تھے اور مشہور جنگ بعاث کو کچھ زیادہ دن نہیں گزرے تھے۔ جس میں اوس نے خزرج کو اور خزرج نے اوس کو گویا صفحہ، ہستی سے مٹا دیئے کہ تھیہ کر لیا تھا۔ ایسی شدید عدا توں کو دو تین سال کے اندر گہری دوستی و برادری میں تبدیل کر دینا اور ان مقنافرا جزا کو جوڑ کر ایسی ایک بنیان مخصوص بنادیا جیسی کہ نبی ﷺ کے زمانے میں اسلامی جماعت تھی، یقیناً انسان کی طاقت سے بالاتر تھا اور دنیوی اسباب کی مدد سے یہ عظیم الشان کارنامہ نجاح نہیں پاسکتا تھا۔ پس اللہ تعالیٰ فرماتا ہے کہ جب ہماری تائید و نصرت نے یہ کچھ کر دکھایا ہے تو آئندہ بھی تمہاری نظر دنیوی اسباب پر نہیں بلکہ خدا کی تائید پر ہوئی چاہیے کہ جو کچھ کام بنے گا اسی سے بنے گا۔

[۲۷] آج کل کی اصلاح میں جس چیز کو قوتِ معنوی یا قوتِ اخلاقی (Morale) کہتے ہیں، اللہ تعالیٰ نے اسی کو فقدہ و فہم اور سمجھ بو جھ (Understanding) سے تعبیر کیا ہے، اور یہ لفاظ اس مفہوم کے لیے جدید اصطلاح سے زیادہ سماں نہیں ہے۔ جو شخص اپنے مقصد کا صحیح شعور رکھتا ہو اور مٹھنڈے دل سے خوب سوچ سمجھ کر اس لیے لڑ رہا ہو کہ جس چیز کے لیے وہ جان کی بازی لگانے آیا ہے وہ اس کی

وَعِلْمَ أَنَّ فِيهِمْ ضَعْفًا۝ فَإِنْ يَكُنْ مِنْكُمْ مَائَةٌ صَابِرَةٌ۝ يَغْلِبُوا۝  
مِائَتَيْنِ۝ وَإِنْ يَكُنْ مِنْكُمْ أَلْفٌ۝ يَغْلِبُوا۝ أَلْفَيْنِ۝ بِإِذْنِ اللَّهِ۝  
وَاللَّهُ مَعَ الصَّابِرِينَ۝ ۴۴ مَا كَانَ لِنَبِيٍّ۝ أَنْ يَكُونَ لَهُ أَسْرَى۝  
حَتَّىٰ يُشْخَنَ فِي الْأَرْضِ۝ تُرِيدُونَ عَرَضَ الدُّنْيَا۝ وَاللَّهُ۝  
يُرِيدُ الْآخِرَةَ۝ وَاللَّهُ عَزِيزٌ حَكِيمٌ۝ ۴۵ لَوْلَا كَتَبَ مِنَ اللَّهِ۝  
سَبَقَ لِمَسْكُمْ فِيهَا أَخْدَىٰ تُرْعَدَ أَبْعَظِيمٌ۝ ۴۶ فَكُلُّوا مِمَّا۝

اور اسے معلوم ہوا کہ ابھی تم میں کمزوری ہے، پس اگر تم میں سے سو آدمی صابر ہوں تو وہ دوسروں اور ہزار آدمی ایسے ہوں تو دو ہزار پر اللہ کے حکم سے غالب آئیں گے۔ [۲۸] اور اللہ ان لوگوں کے ساتھ ہے جو صبر کرنے والے ہیں۔

کسی نبی کے لیے یہ زبانہ نہیں ہے کہ اس کے پاس قیدی ہوں جب تک کہ وہ زمین میں دشمنوں کو چھپی طرح کچل نہ دے۔ تم لوگ دنیا کے فائدے چاہتے ہو، حالانکہ اللہ کے پیش نظر آخرت ہے، اور اللہ غالب اور حکیم ہے۔ اگر اللہ کا نوشته پہلے نہ کھا جا پچا ہوتا تو جو کچھ تم لوگوں نے لیا ہے اس کی پاداش میں تم کو بڑی سزا دی جاتی۔ پس جو کچھ تم نے

انفرادی زندگی سے زیادہ قیمتی ہے اور اس کے ضائع ہو جانے کے بعد جینا بے قیمت ہے، وہ بے شعوری کے ساتھ لڑنے والے آدمی سے کئی کمی زیادہ طاقت رکھتا ہے اگرچہ جسمانی طاقت میں دونوں کے درمیان کوئی فرق نہ ہو۔ پھر جس شخص کو حقیقت کا شور حاصل ہو، جو اپنی ہستی اور خدا کی هستی اور خدا کے ساتھ اپنے تعلق اور حیات دنیا کی حقیقت اور موت کی حقیقت اور حیات بعد موت کی حقیقت کو چھپی طرح جانتا ہو، اور جسے حق اور باطل کے فرق اور غلبہ باطل کے نتائج کا بھی صحیح ادراک ہو، اس کی طاقت کو تو وہ لوگ بھی نہیں پہنچ سکتے جو قومیت یا وطنیت یا طبقاتی نزع کا شعور لیے ہوئے میدان میں آئیں۔ اسی لیے فرمایا گیا ہے کہ ایک سمجھ بو جھر کھنے والے مومن اور ایک کافر کے درمیان حقیقت کے شعور اور عدم شعور کی وجہ سے نظر ناایک اور دس کی نسبت ہے۔ لیکن یہ نسبت صرف سمجھ بو جھ سے قائم نہیں ہوتی بلکہ اس کے ساتھ صبر کی صفت بھی ایک لازمی شرط ہے۔

[۲۸] اس کا یہ مطلب نہیں ہے کہ پہلے ایک اور دس کی نسبت تھی اور اب چونکہ تم میں کمزوری آگئی ہے اس لیے ایک اور دو کی نسبت قائم کر دی گئی ہے۔ بلکہ اس کا صحیح مطلب یہ ہے کہ اصولی اور معیاری حیثیت سے قابل ایمان اور کفار کے درمیان ایک اور دس، ہی کی نسبت ہے، لیکن چونکہ ابھی تم لوگوں کی اخلاقی تربیت کمل نہیں ہوئی ہے اور ابھی تک تمہارا شعور اور تمہاری سمجھ بو جھ کا پیانہ بلوغ کی حد کو نہیں پہنچا ہے اس لیے سر دست بر سریل تزلیل تم سے یہ مطالبہ کیا جاتا ہے کہ اپنے سے دو گنی طاقت سے نکرانے میں تو تمہیں کوئی تامل نہ ہونا چاہیے۔ خیال رہے کہ یہ ارشاد ۲۷ کا ہے جب کہ مسلمانوں میں بہت سے لوگ ابھی تازہ تازہ ہی داخل اسلام ہوئے تھے اور ان کی تربیت ابتدائی حالت میں تھی۔ بعد میں جب نبی ﷺ کی رہنمائی میں یہ لوگ پختگی کو پہنچ گئے تو فی الواقع ان کے اور کفار کے درمیان ایک اور دس، ہی کی نسبت قائم ہو گئی، چنانچہ نبی ﷺ کے آخِر عہد اور خلفاء راشدین کے زمانہ کی رہنمائیوں میں بارہا اس کا تجربہ ہوا ہے۔

۹۷ ﴿عَنِيمْ حَلَّا طَيْبًا صَلَّى وَاتَّقُوا اللَّهَ إِنَّ اللَّهَ غَفُورٌ رَّحِيمٌ﴾

مال حاصل کیا ہے اسے کھاؤ کہ وہ حلال اور پاک ہے اور اللہ سے ڈرتے رہو۔<sup>[۲۹]</sup> یقیناً اللہ درگز رکنے والا اور حرم فرمانے والا ہے یہ

[۳۹] اس آیت کی تفسیر میں اہل تاویل نے جوروایات بیان کی ہیں وہ یہ ہیں کہ جنگ بدر میں لشکر قریش کے جلوگ گرفتار ہوئے تھے ان کے متعلق بعد میں مشورہ ہوا کہ ان کے ساتھ کیا سلوک کیا جائے۔ حضرت ابو بکرؓ نے رائے دی کہ فدیہ لے کر چھوڑ دیا جائے، اور حضرت عمرؓ نے کہا کہ قتل کر دیا جائے۔ نبی ﷺ نے حضرت ابو بکرؓ کی رائے قبول کی اور فدیہ کا معاملہ طے کر لیا۔ اس پر اللہ تعالیٰ نے یہ آیات بطور عتاب نازل فرمائیں۔ مگر مفسرین آیت کے اس فقرے کی کوئی معقول تاویل نہیں کر سکے ہیں کہ ”اگر اللہ کا نوشہ پہلے نہ لکھا جا پچا ہوتا۔“ وہ کہتے ہیں کہ اس سے مراد تقدیر اللہ ہے، یا یہ کہ اللہ تعالیٰ پہلے ہی یہ ارادہ فرم اچکا تھا کہ مسلمانوں کے لیے غنائم کو حلال کر دے گا۔ لیکن یہ ظاہر ہے کہ جب تک وحی تشریعی کے ذریعہ سے کسی چیز کی اجازت نہ دی گئی ہو، اس کا لینا جائز نہیں ہو سکتا۔ پس نبی ﷺ سمیت پوری اسلامی جماعت اس تاویل کی رو سے گناہ گار قرار پاتی ہے اور ایسی تاویل کو اخبار آحاد کے اعتراض پر قبول کر لینا ایک بڑی ہی سخت بات ہے۔

میرے نزدیک اس مقام کی صحیح تفسیر یہ ہے کہ جنگ بدر سے پہلے سورہ محمد میں جنگ کے متعلق جو اہتمامی بہایات دی گئی تھیں، ان میں یہ ارشاد ہوا تھا کہ فَإِذَا لَقِيْتُمُ الَّذِينَ كَفَرُوا فَصَرُّبُ طَحْتَى إِذَا أَنْخَسْتُمُوهُمْ فَشَدُّوا الْوُثَاقَ فَإِمَّا مَنَابَعَدْ وَإِمَّا فِدَأَهُ حَتَّى تَضَعَ الْحَرْبُ أَوْ زَارَهَا (آیت: ۲) اس ارشاد میں جنکی قید یوں سے فدیہ وصول کرنے کی اجازت تو دے دی گئی تھی لیکن اس کے ساتھ شرط یہ لگائی گئی تھی کہ پہلے دشمن کی طاقت کو اچھی طرح کچل دیا جائے پھر قیدی پکڑنے کی فکر کی جائے۔ اس فرمان کی رو سے مسلمانوں نے بدر میں جو قیدی گرفتار کیے اور اس کے بعد ان سے جوفدیہ وصول کیا وہ تھا تو اجازت کے مطابق، مگر غلطی یہ ہوئی کہ ”دشمن کی طاقت کو کلپل دینے“، کی جو شرط مقدم کر کی گئی تھی اسے پورا کرنے میں کوتا ہی کی گئی۔ جنک میں جب قریش کی فوج بھاگ لئی تو مسلمانوں کا ایک بڑا گروہ غیمت لوٹنے اور کفار کے آدمیوں کو پکڑ پکڑ کر باندھنے میں لگ گیا اور بہت کم آدمیوں نے دشمنوں کا کچھ دوڑتک تاقاب کیا۔ حالانکہ اگر مسلمان پوری طاقت سے ان کا تعاقب کرتے تو قریش کی طاقت کا اسی روز خاتمه ہو گیا ہوتا۔ اسی پر اللہ تعالیٰ عتاب فرم رہا ہے اور یہ عتاب نبی ﷺ پر نہیں ہے بلکہ مسلمانوں پر ہے۔ فرمان مبارک کا منشاء یہ ہے کہ ”تم لوگ ابھی نبی کے مشن کو اچھی طرح نہیں سمجھ رہو۔ نبی کا اصل کام نہیں ہے کہ فدیہ اور غنائم وصول کر کے خزانے بھرے، بلکہ اس کے نصب اعین سے جو چیز براہ راست تعلق رکھتی ہے وہ صرف یہ ہے کہ کفر کی طاقت ٹوٹ جائے۔ مگر تم لوگوں پر بار بار دنیا کا لالج غالب ہو جاتا ہے۔ پہلے دشمن کی اصل طاقت کے بجائے قافلے پر حملہ کرنا چاہا، پھر دشمن کا سر کچلنے کے بجائے غیمت لوٹنے اور قیدی پکڑنے میں لگ گئے، پھر غیمت پر جھگڑنے لگے۔ اگر ہم پہلے فدیہ وصول کرنے کی اجازت نہ دے پچکے ہوتے تو اس پر تمہیں سخت سزا دیتے۔ خیراب جو کچھ تم نے لیا ہے وہ کھالو، مگر آئندہ ایسی روشن سے پچھتے رہو جو خدا کے نزدیک ناپسندیدہ ہے۔“ میں اس رائے پر پہنچنے پہنچ کا تھا کہ امام جعماںؓ کی کتاب احکام القرآن میں یہ دیکھ کر مجھے مزید اطمینان حاصل ہوا کہ امام موصوف بھی اس تاویل کو کم از کم قابلِ لما ظاہر و قرار دیتے ہیں۔ پھر سیرت ابن ہشام میں یہ روایت نظر سے گزری کہ جس وقت مجہدین اسلام مال غیمت لوٹنے اور کفار کے آدمیوں کو پکڑ پکڑ کر باندھنے میں لگ ہوئے تھے، نبی ﷺ نے دیکھا کہ حضرت سعد بن معاذؓ کے چہرے پر کچھ کراہت کے آثار ہیں۔ حضورؓ نے ان سے دریافت فرمایا کہ ”اسے سعد، معلوم ہوتا ہے کہ لوگوں کی کارروائی تمہیں پسند نہیں آ رہی ہے۔“ انہوں نے عرض کیا ”جی ہاں یا رسول اللہ، یہ پہلا معرکہ ہے جس میں

لَيَاٰتِهَا النَّبِيٌّ قُلْ لِمَنْ فِي أَيْدِيهِكُمْ مِنَ الْأَسْرَىٰ لَاٰنْ يَعْلَمُ اللَّهُ  
فِي قُلُوبِكُمْ خَيْرًا يُوْتِكُمْ خَيْرًا مِمَّا أَخْذَ مِنْكُمْ وَيَعْفُرُ لَكُمْ  
وَاللَّهُ عَفُورٌ رَحِيمٌ ۝ وَإِنْ يُرِيدُوا خِيَانَتَكَ فَقَدْ خَانُوا اللَّهَ  
مِنْ قَبْلٍ قَاتَمَكُنَّ مِنْهُمْ وَاللَّهُ عَلِيمٌ حَكِيمٌ ۝ إِنَّ الَّذِينَ آمَنُوا  
وَهَا جَرُوا وَجَاهُدُوا بِأَمْوَالِهِمْ وَأَنفُسِهِمْ فِي سَبِيلِ اللَّهِ وَالَّذِينَ  
أَوْفُوا وَنَصَرُوا أُولَئِكَ بَعْضُهُمُ أَوْلَيَاءُ بَعْضٍ ۝ وَالَّذِينَ آمَنُوا  
وَلَمْ يَهَا جَرُوا مَا لَكُمْ مِنْ وَلَآتَيْتِهِمْ مِنْ شَيْءٍ حَتَّىٰ يُهَا جَرُوا ۝

اے نبی، تم لوگوں کے قبضہ میں جو قیدی ہیں ان سے کہو اگر اللہ کو معلوم ہوا کہ تمہارے دلوں میں کچھ خیر ہے تو وہ تمہیں اس سے بڑھ چڑھ کر دے گا جو تم سے لیا گیا ہے اور تمہاری خطا میں معاف کرے گا، اللہ درگز کرنے والا اور رحم فرمانے والا ہے۔ لیکن اگر وہ تیرے ساتھ خیانت کا ارادہ رکھتے ہیں تو اس سے پہلے وہ اللہ کے ساتھ خیانت کر چکے ہیں، چنانچہ اسی کی سزا اللہ نے انھیں دی کہ وہ تیرے قابو میں آگئے، اللہ سب کچھ جانتا اور حکیم ہے۔ جن لوگوں نے ایمان قبول کیا اور بھرت کی اور اللہ کی راہ میں اپنی جانیں لڑائیں اور اپنے مال کھپائے، اور جن لوگوں نے بھرت کرنے والوں کو جگہ دی اور ان کی مدد کی، وہی دراصل ایک دوسرے کے ولی ہیں۔ رہے وہ لوگ جو ایمان تو لے آئے مگر بھرت کر کے (دارالاسلام میں) آنہیں گئے تو ان سے تمہارا ولایت کا کوئی تعلق نہیں ہے جب تک کہ وہ بھرت کر کے نہ آ جائیں [۵۰]۔

اللہ تعالیٰ نے اہل شرک کو شکست دلوائی ہے، اس موقع پر انہیں قیدی بناؤ کر ان کی جانیں بچالینے سے زیادہ بہتر یقیناً کہ ان کو خوب چکل ڈالا جاتا۔ (جلد ۲۔ صفحہ ۲۸۰-۲۸۱)

[۵۰] یہ آیت اسلام کے دستوری قانون کی ایک اہم دفعہ ہے۔ اس میں یہ اصول مقرر کیا گیا ہے کہ ”ولایت“ کا تعلق صرف ان مسلمانوں کے درمیان ہوگا جو یا تو دارالاسلام کے باشندے ہوں، یا اگر باہر سے آئیں تو بھرت کر کے آجائیں۔ باقی رہے وہ مسلمان جو اسلامی ریاست کے حدود ارضی سے باہر ہوں، تو ان کے ساتھ مذہبی اختوت تو ضرور قائم رہے گی، لیکن ”ولایت“ کا تعلق نہ ہوگا، اور اسی طرح ان مسلمانوں سے بھی یہ تعلق ولایت نہ رہے گا جو بھرت کر کے نہ آئیں بلکہ دارالکفر کی رعایا ہونے کی حیثیت سے دارالاسلام میں آئیں۔ ”ولایت“ کا لفظ عربی زبان میں حمایت، نصرت، مددگاری، پشتیبانی، دوستی، قرابت، سرپرستی اور اس سے ملتے جلتے مفہومات کے لیے بولا جاتا ہے۔ اور اس آیت کے سیاق و سبق میں صریح طور پر اس سے مراد وہ رشتہ ہے جو ایک ریاست کا اپنے شہریوں سے، اور

**وَلَنِ اسْتَنْصَرُوكُمْ فِي الدِّينِ فَعَلَيْكُمُ الْتَّصْرِيرُ إِلَّا عَلَى قَوْمٍ يَنْكُمْ  
وَبَيْنَهُمْ مِّيشَاقٌ وَاللَّهُ بِمَا تَعْمَلُونَ بَصِيرٌۚ وَالَّذِينَ كَفَرُوا  
بَعْضُهُمْ أَوْلَيَاءُ بَعْضٍ إِلَّا تَقْعُلُوهُ تَكُونُ فِتْنَةً فِي الْأَرْضِ**

ہاں اگر وہ دین کے معاملہ میں تم سے مدد مانگیں تو ان کی مدد کرنا تم پر فرض ہے، لیکن کسی ایسی قوم کے خلاف نہیں جس سے تمہارا [۵۱] معابدہ ہو۔ جو کچھ تم کرتے ہو اللہ سے دیکھتا ہے۔ جو لوگ منکر حق ہیں وہ ایک دوسرے کی حمایت کرتے ہیں۔ اگر تم یہ کرو گے

شہر یوں کا اپنی ریاست سے، اور شہر یوں کا آپس میں ہوتا ہے۔ پس یہ آیت ”دستوری و سیاسی ولایت“ کو ریاست کے ارضی حدود تک محدود کر دیتی ہے، اور ان حدود سے باہر کے مسلمانوں کو اس مخصوص رشتہ سے خارج قرار دیتی ہے۔ اس عدم ولایت کے قانونی بنانے بہت وسیع ہیں جن کی تفصیلات بیان کرنے کا یہاں موقع نہیں ہے۔ مثال کے طور پر صرف اتنا اشارہ کافی ہو گا کہ اسی عدم ولایت کی بنا پر داراللکف اور دارالاسلام کے مسلمان ایک دوسرے کے اراضی نہیں ہو سکتے، ایک دوسرے کے قانونی ولی (Guardian) نہیں بن سکتے، باہم شادی بیان نہیں کر سکتے، اور اسلامی حکومت کی ایسے مسلمان کو اپنے ہاں ذمہ داری کا منصب نہیں دے سکتی جس نے داراللکف سے شہریت کا تعلق نہ توڑا ہو۔ علاوہ بریں یہ آیت اسلامی حکومت کی خارجی سیاست پر بھی بڑا اثر ڈالتی ہے۔ اس کی رو سے دولت اسلامیہ کی ذمہ داری ان مسلمانوں تک محدود ہے جو اس کی حدود کے اندر رہتے ہیں۔ باہر کے مسلمانوں کے لیے کسی ذمہ داری کا باراں کے سر نہیں ہے۔ اس طرح اسلامی قانون نے اس جھگڑے کی جڑ کاٹ دی ہے جو بالعموم میں الاقوامی پیچیدگیوں کا سبب بنتا ہے۔ کیوں کہ جب کوئی حکومت اپنے حدود سے باہر رہنے والی بعض اقلیتوں کا ذمہ اپنے سر لے لیتی ہے تو اس کی وجہ سے ایسی الجھنیں پڑ جاتی ہیں جن کو بار بار کی لڑائیاں بھی نہیں سمجھا سکتیں۔

[۵۲] اور کسی آیت میں دارالاسلام سے باہر رہنے والے مسلمانوں کو ”سیاسی ولایت“ کے رشتہ سے خارج قرار دیا گیا تھا۔ اب یہ آیت اس امر کی توضیح کرتی ہے کہ اس رشتہ سے خارج ہونے کے باوجود وہ ”دینی اخوت“ کے رشتہ سے خارج نہیں ہیں۔ اگر کہیں ان پر ظلم ہو رہا ہو اور وہ اسلامی برادری کے تعلق کی بنا پر دارالاسلام کی حکومت اور اس کے باشندوں سے مدد مانگیں تو ان کا فرض ہے کہ اپنے ان مظلوم بھائیوں کی مدد کریں۔ لیکن اس کے بعد مزید توضیح کرتے ہوئے فرمایا گیا کہ ان دینی بھائیوں کی مدد کا فریضہ انہا دھن انجام نہیں دیا جائے گا بلکہ میں الاقوامی ذمہ داریوں اور اخلاقی حدود کا پاس و لحاظ رکھتے ہوئے ہی انجام دیا جائے گا۔ اگر ظلم کرنے والی قوم سے دارالاسلام کے معابدہ نہ تعلقات ہوں تو اس صورت میں مظلوم مسلمانوں کی کوئی ایسی مدد نہیں کی جاسکے گی جو ان تعلقات کی اخلاقی ذمہ داریوں کے خلاف پڑتی ہو۔

بَيْنَكُمْ وَبَيْنَهُمْ مِّيشَاقٌ کے الفاظ سے صاف طور سے مترشح ہوتا ہے کہ دارالاسلام کی حکومت نے جو معابدہ نہ تعلقات کی غیر مسلم حکومت سے قائم کیے ہوں وہ صرف دو حکومتوں کے تعلقات ہی نہیں ہیں بلکہ دو قوموں کے تعلقات بھی ہیں اور ان کے اخلاقی ذمہ داریوں میں مسلمان حکومت کے ساتھ مسلمان قوم اور اس کے افراد بھی شریک ہیں۔

وَقَسَادٌ كَبِيرٌ ۝ وَالَّذِينَ أَمْتُوا وَهَا جَرُوا وَجَاهَدُوا فِي سَبِيلِ  
اللَّهِ وَالَّذِينَ أَوْا وَنَصَرُوا أُولَئِكَ هُمُ الْمُؤْمِنُونَ حَقَّا لَهُمْ  
مَغْفِرَةٌ وَرِزْقٌ كَرِيمٌ ۝ وَالَّذِينَ أَمْتُوا مِنْ بَعْدِ وَهَا جَرُوا  
وَجَاهَدُوا مَعَكُمْ فَأُولَئِكَ مِنْكُمْ ۝ وَأُولُوا الْأَرْحَامِ بَعْضُهُمْ  
أُولُى بَعْضٍ فِي كِتَابِ اللَّهِ إِنَّ اللَّهَ بِكُلِّ شَيْءٍ عَلِيمٌ ۝

[۱۵] تو ز میں میں فتنہ اور بڑا فساد برپا ہوگا۔

جو لوگ ایمان لائے اور جنہوں نے اللہ کی راہ میں گھر بارچھوڑے اور جدوجہد کی اور جنہوں نے پناہ دی اور مدد کی وہی سچے مومن ہیں۔ ان کے لیے خطاؤں سے درگزر ہے اور بہترین رزق ہے۔ اور جو لوگ بعد میں ایمان لائے اور بھرت کر کے آگئے اور تمہارے ساتھ مل کر جدوجہد کرنے لگے وہ بھی تم ہی میں شامل ہیں۔ مگر اللہ کی کتاب میں خون کے رشتہ دار ایک دوسرے کے زیادہ حق دار ہیں، [۱۵۲] یقیناً اللہ ہر چیز کو جانتا ہے۔

[۱۵] یعنی اگر دارالاسلام کے مسلمان ایک دوسرے کے ولی نہ بنیں، اور اگر بھرت کر کے دارالاسلام میں نہ آنے والے اور دارالکفر میں مقیم رہنے والے مسلمانوں کو دارالاسلام کے مسلمان اپنی سیاسی ولایت سے خارج نہ سمجھیں، اور اگر باہر کے مظلوم مسلمانوں کے مدد مانگنے پر ان کی مدد نہ کی جائے، اور اگر اس کے ماتحت ساتھ اس قaudے کی پابندی بھی نہ کی جائے کہ جس قوم سے اسلامی ریاست کا مع مقابلہ ہو اس کے خلاف مسلمانوں کی مدد نہیں کی جائے گی، اور اگر مسلمان کافروں سے موالۃ کا تعلق ثابت نہ کریں، تو ز میں میں فتنہ اور فساد ظیم برپا ہوگا۔

[۱۵۳] مراد یہ ہے کہ اسلامی برادری کی بنابر پورا شست تقسیم نہ ہوگی اور نہ وہ حقوق جو نسب اور مصاہرت کے تعلق کی بنابر عائد ہیں میراث قائم نہ ہوگی اور نہ وہ حقوق اور مصاہرت کے تعلق کی بنابر عائد ہوتے ہیں، دینی بھائیوں کو ایک دوسرے کے معاملہ میں حاصل ہوں گے۔ ان امور میں اسلامی تعلق کے بجائے رشتہ داری کا تعلق ہی قانونی حقوق کی بنیاد پر ہے گا۔ یہ ارشاد اس بنابر فرمایا گیا ہے کہ بھرت کے بعد نبی ﷺ نے مہاجرین اور انصار کے درمیان جو مواعظہ کرائی تھی اس کی وجہ سے بعض لوگ یہ خیال کر رہے تھے کہ یہ دینی بھائی ایک دوسرے کے وارث بھی ہوں گے۔ {نبی کی تشریع کے مطابق} صرف مسلمان رشتہ دار ہی ایک دوسرے کے وارث ہوں گے۔ مسلمان کسی کافر کا یا کافر کسی مسلمان کا وارث نہ ہوگا۔